
ବକ୍ୁତାସାଳା 


ଭୁବନେଶ୍ବର ରୋଟାରୀ ଭବନ 
ସଚୀବାଳୟ ମାର୍ଗ, ଭୁବନେଶ୍ବର 


୬ ଡ଼ିସେମ୍ବର ୧୯୯୯, ସୋମବାର 


ପଣ୍ଡିତ ନୀଳକଣ୍ଠ ଏକ ଅମ୍ବାନ ପ୍ରତିଭା 


ବନ୍ତ/ 


ଶ୍ରୀ ଗଙ୍ଗାଧର ମହାପାତ୍ର 


ପଣ୍ଡିତ ନୀଳକଣ୍ଠ ସ୍ୃତି ସମିତି 
୩୦୩, ଖାରବେଳ ନଗର, ଭୁବନେଶ୍ବର - ୭୫୧ ୦୦୧ 


Digitized by PPRACHIN, SOA 


ପଣ୍ଡିତ ନୀଳକଣ୍ଠ ଏକ ଅମ୍ବାନ ପ୍ରତିଭା 


ପ୍ତିତ ନୀଳକଣ୍ଠ ଏକ ଅମ୍ଳାନ ପ୍ରତିଭା ଥ୍‌ଲେ କହିଦେଲେ ସବ୍ରକିଛି ବୁଝାଯାଏ 
ନାହିଁ । ତାଙ୍କୁ ନିକଟରୁ ଓ ଦୂରରୁ ଦେଖ୍ଥ୍ବା ଲୋକେ ଏ ବିଷୟରେ ଯାହା ଜାଣିଛନ୍ତି ତାହା 
ଅନ୍ଧର ହାତୀ ଦେଖାପରି । ଯେଉଁ ଦିଗରୁ ଦେଖ୍ଲେ ସେ ଏକ ତୁଙ୍ଗ ବ୍ୟକ୍ତିତ୍ଵ ଭଳି ମନେ 
ହୁଅନ୍ତି । ଶିକ୍ଷା, ପାଣ୍ଡିତ୍ୟ, ଓଡ଼ିଆ ଓ ଭାରତୀୟ ଜାତୀୟତାବାଦ, ଆଦର୍ଶ ଚିନ୍ତାଧାରା, 
କର୍ମତପୂରତା ଆଦି ସବୁ ଦିଗରୁ ସେ ଥ୍ଲେ ଏକ ନିଷ୍ଠାପର ଅଗ୍ରଗଣ୍ୟ ମନିଷୀ । ମୁଁ ଯଦିଓ 
ତାଙ୍କୁ ପିଲାଦିନୁ ମୋ ମାଉସୀଘର ଗୀରେ ଦେଖୁଥ୍ଲି ତଥାପି ୧୯୩୧ ମସିହାରେ ପୁରୀ 
'ଜିଲଲା ସ୍ତଲର ଦଶମ ଶ୍ରେଣୀ ଛାତ୍ର ଥ୍ବାବେଳେ ତାଙ୍କୁ ଟିକିଏ ନିକଟରୁ ଦେଖ୍ଲି | ସେତେବେଳେ 
ପୁରୀରେ ଭାରତୀୟ ଜାତୀୟ କଂଗ୍ରେସ ତରଫରୁ କଂଗ୍ରେସ ଅଧ୍ବେଶନର ଆୟୋଜନ 
ହେଉଥାଏ । ପୁରୀ ବଡ଼ଦାଣ୍ଡରେ ମରିଚକୋଟ ଛକ ନିକଟରେ ଥ୍ବା ମହାବିରିଆ କୋଠାରେ 
କଂଗ୍ରେସ ଅଧ୍ବେଶନରେ ଅଭ୍ୟର୍ଥନା କମିଟି ଅଫିସ କରାଯାଇଥାଏ ! ଭାରତୀୟ 
ରାଜନୀତିରେ କଂଗ୍ରେସ ଏକ ପ୍ରବଳ ସ୍ରୋତରୂପେ ପ୍ରବାହିତ ହେଉଥଲା | ଗାନ୍ଧୀ, ମୋତିଲାଲ 
ନେହେରୁ, ମୌଲାନା ଆଜାଦ, ଜବାହାରଲାଲ ନେହରୁ, ସୁଭାଷ ବୋଷ, ସର୍ଦାର ପଟେଲ, 
ପଟାଭି ସୀତା ରାମାୟା, ବୁଲାଭାଇ ଦେଶାଇ, ରାଜେନ୍ଦ୍ର ପ୍ରସାଦ, ଚିଭରଞ୍ଜନ ଦାସ ପ୍ରଭୁତି 
ନେତାମାନେ ଭାରତର ବିଭିନ୍ନ କୋଣରେ ଏକ ସ୍ଵାଧୀନ ଭାରତର ସ୍ବପ୍ନକୁ ସୀକାର କରିବା 
ପାଇଁ ଇଂଗ୍ରେଜ ସରକାର ବିରୁଦ୍ଧରେ ଦେଶବାସୀଙ୍କୁ ଭାରତରେ ଏକ ଅଦ୍ଵିତୀୟ ମୁକ୍ତି ସଂଗ୍ରାମର 
ସାରଥୀ ରୂପେ ନେତୃତ୍ନ ଦେଉଥ୍‌ଲେ । କଂଗ୍ରେସ ସେତେବେଳେ କେବଳ ଉଚ୍ଚ ଶିକ୍ଷିତମାନଙ୍କର 
ଆନ୍ଦୋଳନ ହୋଇ ଆଉ ନ ଥୁଲା । ଏହା ଛାତ୍ର, ସାଧାରଣ ଜନତା, ସରକାରୀ କର୍ମଚାରୀ, 
ଶ୍ରମଜୀବି, ଆଦିବାସୀ ଓ ହରିଜନ ସଂପ୍ରଦାୟ ସହିତ ମୁସଲମାନ ଓ ଖ୍ପିଷ୍ଟିୟାନ ପ୍ରଭୂତିଙ୍କ 
ମଧ୍ଯରେ ଏକ ଉନ୍ମାଦନା ଓ ପ୍ରେରଣାର ଉତ୍ସରୁପେ ଜାତୀୟତାର ତରଙ୍ଗରେ ଚଳଚଞ୍ଚଳ ହୋଇ 
ଉଠିଥ୍ଲା ! ସାମ୍ବାଦିକ, ଓକୀଲ, ଉଚ୍ଚ ଓ ନିମ୍ନ ଶିକ୍ଷାନୁଷ୍ଠାନର ଶିକ୍ଷକ ସମାଜ ମଧ୍ଯ ଜାତୀୟ 
ଭାବରେ ଅନୁପ୍ରାଣୀତ ହୋଇ ସାରିଥ୍‌ଲେ ! କଂଗ୍ରେସ ଏହାକୁ ଅଧକ ସକ୍ରିୟ କରିବା ପାରଁ 
ଛାତ୍ରମୀନଙ୍କୁ ନେଇ କଂଗ୍ରେସ ସେବାଦଳର ଅନୁଷ୍ଠାନ ଆୟୋଜନ କରିବାକୁ ଆରମ୍ଭ କରିଥଲା ¦ 
ଏହାର ପ୍ରଭାବରେ ପ୍ରତିଘରେ ସ୍ଵାଧୀନ ଭାରତର ସ୍ଵପ୍ନ, ଚିନ୍ତା ଓ କର୍ମର ପ୍ରବାହ ତୀବ୍ର 

ହୋଇଉଠିଲା । ଓଡ଼ିଶାରେ ପଶ୍ତିତ ଗୋପବଂଧୁ କଂଗ୍ରେସର ଯାଦୁକରି ନାମକୁ ଓଡ଼ିଆ 
ଜାତୀୟତା ଦିଗକୁ ପ୍ରସାର କରିଥ୍‌ଲେ ¦ ଏହାପରେ ତାଙ୍କର ଶ୍ରେଷ୍ଠତମ ସହଯୋଗୀ ରୂପେ 
ପଵ୍ତିତ ନୀଳକଂଠ କଂଗ୍ରେସକୁ ଓଡ଼ିଶାରେ ଏକ ଆନ୍ଦୋଳନର ଉଗ୍ର ଜାତୀୟତାର ଝଲକରେ 
ଆଲୋକିତ କରିଥ୍‌ଲେ । ତାଙ୍କ ନେତୃତ୍ଵ କେବଳ ଓଡ଼ିଶାର ସୀମା ମଧ୍ୟରେ ଆଉ ଆବନ୍ଧ 
ହୋଇ ନଥ୍ଲା । ସର୍ବଭାରତୀୟ ସ୍ତରରେ ସେ ପ୍ରତିଷ୍ଠିତ ହୋଇ ସାରିଥ୍‌ଲେ ଏବଂ ତାଙ୍କରି 
ଉଦ୍ୟମରେ ପୁରୀରେ ସର୍ବଭାରତୀୟ କଂଗ୍ରେସ ଅଧ୍ବେଶନ କରିବା ପ୍ରସ୍ତାବକୁ ଭାରତର 
ଜାତୀୟ କଂଗ୍ରେସର ନେଡୃବର୍ଗ ଗ୍ରହଣ କରିଥ୍‌ଲେ ! ପୂର୍ବ ଭାରତରେ ବଙ୍ଗଳାର ବଡ଼ ବଡ଼ 
ନେତାମାନେ ଥୁବା ସତେ ପଣ୍ତିତ ନୀଳକଣ୍ଠ ନିଜ ବ୍ୟକ୍ତିତ୍ଵ ବଳରେ କଂଗ୍ରେସ ଅଧ୍ବେଶନ 
ଓଡ଼ିଶାର ଜଗନ୍ନାଅଥ-ପୁରୀ ଧାମରେ କରାଇବା ନିଷ୍ପତ୍ତି ନେବାରେ ସଫଳ ହୋଇଥ୍‌ଲେ । 
ଏହା ସେତେବେଳେ କମ୍‌ ଆୟାସ୍‌ ସାଧ୍ଯ ନଥୁଲା । ତାଙ୍କୁ ପୁରୀ କଂଗ୍ରେସ ଅଧ୍ବେଶନ ନିମନ୍ତେ 
ଅଭ୍ୟର୍ଥନା ସଭାର ସଭାପତି ନିର୍ବାଚିତ କରାଯାଇଥ୍‌ୁଲା ! 


ପୁରୀରେ କଂଗ୍ରେସ ଅଧ୍ବେଶନ ନିମନ୍ତେ ହେଉଥ୍ବା ଆୟୋଜନରେ ଦୁଇଟି ସମସ୍ୟା 
ଉଠିଥ୍ଲା ଏଥ୍‌ରେ ଅଭ୍ୟର୍ଥନା କମିଟିରେ କେଉଁମାନେ କର୍ମକର୍ଭା ହେବେ ଓ ଏଠାକୁ ଆସୁଥ୍ବା 
ବିଭିନ୍ନ ପ୍ରାନ୍ତର ପ୍ରତିନିଧ୍‌ ମାନଙ୍କର କିପରି ଯନ୍‌ ନିଆଯିବ । ଅଭ୍ୟର୍ଥନା କମିଟିର କର୍ମକର୍୍ରା 
ଭାବରେ ରହିବା ନିମନ୍ତେ ଓଡ଼ିଶାର ଅନ୍ୟ ବିଶିଷ୍ଟ କଂଗ୍ରେସ ନେତାମାନେ ମଧ୍ଯ ଉଦ୍ୟମ 
କରିଥଲେ ! ମାତ ପଭ୍ତିତ ନୀଳକଣ୍ଡଙ୍କ ମତ ଥୁଲା ପୁରୀ ଜିଲ୍ଲା କଂଗ୍ରେସର ଅଧ୍‌କ ସଭ୍ୟ 
ଏଥ୍‌ରେ ରହିଲେ ତାହାର ପରିଚାଳନା ସୁଗମ ହେବ ! ଏଥ୍‌ପାଇଁ ବିବାଦର ସୂତ୍ରପାତ ଘଟିଲା ! 
କିନ୍ତୁ ଏହି ଦ୍ଵନ୍ଦ ପରେ ସିର ହେଲାଯେ ଯେଉଁ ଜିଲ୍ଲାରୁ ଅଧ୍କ ଅଭ୍ୟର୍ଥନା କମିଟି ସଭ୍ୟ ହେବେ, 

ସେହି ଜିଲ୍ଲାରୁ ଅଭ୍ୟର୍ଥନା କମିଟିର ସଭାପତି ହେବେ । କେଉଁ ଭିତିରେ କର୍ମକ୍ରା ନିର୍ବାଚିତ 
ହେବେ ଏବଂ ଅଧ୍ବେଶନ ପାଇଁ ବିଭିନ୍ନ ବିଭାଗର ଦାୟିତ୍ଵ କିଏ ନେବେ ଏଥ୍‌ପାଇଁ କିଛି 
ମତଭେଦ ଘଟିଥ୍ଲା ¦ ପରେ ୫ ଜଣିଆ କମିଟି ପଣ୍ଡିତ ନୀଳକଣ୍ଠ, ଗୋପବନ୍ଧୁ ଚୌଧୁରୀ, 
ନବକୃଷ୍ଣ ଚୌଧୁରୀ ପ୍ରଭୁତିଙ୍କୁ ନେଇ ଗଠିତ ହେଲା । ଶେଷରେ ସ୍ଥିର ହେଲା ଯେ ଯେଉଁ 
ଜିଲ୍ଲାରୁ ଅଧ୍କ ଅଭ୍ୟର୍ଥନା କମିଟି ସଭ୍ୟ ସଂଗୃହିତ ହୋଇପାରିବ ସେହି ଜିଲ୍ଲା ଦାୟିତ୍ଵରେ 
ଥବା ନେତା ଅଭ୍ୟର୍ଥନା କମିଟିର ସଭାପତି ହେବେ ! ଏଥରେ ବିବ୍ରତ ହୋଇ ପଣ୍ଡିତ ନୀଳକଣ୍ଚ 
ପୁରୀ ଜିଲ୍ଲାର ବିଭିନ୍ନ ସ୍ଥାନକୁ ଗସ୍ତକରି ସର୍ବାଧ୍କ ୩୦୦ ସଭ୍ୟ ସଂଗ୍ରହ କରିଥ୍‌ଲେ ! 

ସେତେବେଳେ ଅଭ୍ୟର୍ଥନା କମିଟି ସଭ୍ୟଚାନ୍ଦା ଥାଏ ୨୫/- । ଶେଷରେ ପଣ୍ତିତ ନୀଳକଣ୍ଠ 
ଅଭ୍ୟର୍ଥନା କମିଟିର ସଭାପତି ନିର୍ବାଚିତ ହେଲେ । ସେହିଦିନଠାରୁ କଂଗ୍ରେସ ଦଳରେ ପସଵ୍ତିତ 
ନୀଳକଣ୍ଠଙ୍କ ବିରୁଦ୍ଧରେ ଓଡ଼ିଶାରେ ଗୋଟିଏ ବିରୋଧ ଗୋଷ୍ଠୀ ସୃଷ୍ଟି ହେବାର ସୂଚନା ମିଳିଲା 
ଏବଂ ପରବର୍ର୍ରୀ ଅବସ୍ଥାରେ ସେହି ଦୁନ୍ଦ ଏପରି ଆକାର ଧାରଣ କଲା ଯେ ଯାହା ଫଳରେ 
ପଣ୍ଡିତ ନୀଳକଣ୍ଙ୍କ ନେତୃତ୍ଵରେ ୧୯୩୭ ମସିହା ନିର୍ବାଚନରେ ବିପୁଳ ବିଜୟ ହାସଲ କଲେ 
ସୁଦ୍ଧା ପଣ୍ତିତ ନୀଳକଣ୍ଠ କଂଗ୍ରେସ ବ୍ୟବସ୍ଥାପକ ସଭାର ଦଳପତି ପଦରୁ ବଞ୍ଚିତ ହେଲେ ! 
ପରବର୍ଭୀ କାଳରେ ଏହା ଓଡ଼ିଶା ପ୍ରଦେଶ କଂଗ୍ରେସ କମିଟି ମଧ୍ଧରେ ଆଞ୍ଚଳିକ ପ୍ରାଧାନ୍ୟ 
ନିମନ୍ତେ ଦୃନ୍ଦର ବୀଜ ବପନ କରିଥ୍‌ଲା ଏବଂ ଦୁର୍ଭାଗ୍ୟବଶତଃ ତାହା ଏକ ପ୍ରକାର ଜାତିଆଣ 
ବିଭାଗୀକରଣର ବୀଜ ବପନ କରିଥଲା । 


ପୁରୀ କଂଗ୍ରେସ ଅଧ୍ବେଶନ ନିମନ୍ତେ ଆସୁଥୁବା ପ୍ରତିନିଧ୍‌ ଓ କର୍ମୀମାନଙ୍କର ଯନ୍‌ 
ନେବା ନିମନ୍ତେ ଏକ କଂଗ୍ରେସ ସେବାଦଳ ସଂଗଠନର ଆବଶ୍ୟକତା ଅନୁଭବ 
କରାଯାଇଥ୍‌ଲା । କଂଗ୍ରେସର ପୂର୍ବ ଅଧ୍ବେଶନ ମାନଙ୍କରେ ମଧ୍ୟ ସେବାଦଳ ନିମନ୍ତେ 
ଯୁବକର୍ମୀ ସଂଗ୍ରହ କରାଯାଉଥ୍‌ଲେ ! ପୁରୀ ଅଧ୍ବେଶନରେ ମୋ ସହିତ ବହୁ ଛାତ୍ର ପଣ୍ଡିତ 
ନୀଳକଣ୍ଡଙ୍କ ନିର୍ଦ୍ଦେଶରେ ଏହି ସେବାଦଳ ବାହିନୀରେ ଯୋଗ ଦେବାପାଇଁ ଉତ୍ସାହ ପ୍ରକାଶ 
କରିଥଲେ । ସତ୍ୟବାଦୀ ହାଇସ୍ତୁଲର ଛାତ୍ରମାନେ ପୂର୍ବରୁ କଟକର ଉକ୍ରଳ ସମ୍ମିଳନୀରେ 
ଦାଯୟିତ୍ଵର ସହିତ କରିଥବା କାର୍ଯ୍ୟ ଦୃଷ୍ଟେ ନୀଳକଣ୍ଠବାବୁ ଛାତ୍ରମାନଙ୍କୁ ବିଶେଷ ଭାବରେ 
ଶୃଙ୍ଖଳାର ସହିତ ଦାୟିତୃପୂର୍ଣ କାର୍ଯ୍ୟ ତୁଲାଇ ପାରିବେ ବୋଲି ବିଚାରିଥ୍‌ଲେ ! ସେହି ସମୟରେ 
ମୋର ବଡ଼ଭାଇ ହରିଭାଇନା (ପରେ ଜଶ୍ଚିସ ହରିହର ମହାପାତ୍ର ) ଙ୍କ ଭଉଣୀ ତାରାମଣୀ 
ମହିଳା ସେବାଦଳରେ ସ୍ବେଚ୍ଛାସେବୀ ରୂପେ ନିଆଯାଇଥ୍‌ଲେ । ପୁରୀ ସେବାଦଳର ପରିଚାଳକ 
ଥ୍ଲେ ଆଚାର୍ଯ୍ୟ ହରିହର ଦାସ । ତାଙ୍କ ସାନଭାଇ ଡାକ୍ତର ଶଙ୍କର ଦାସଙ୍କୁ ତାରାମଣୀ ପୂର୍ବରୁ 
ବିବାହ କରିଥଲେ । କିନ୍ତୁ ଆମ୍ଭ ମାନଙ୍କର ସେବାଦଳରେ ଯୋଗଦେବାକୁ ମୋର ନନା 
ଦାମୋଦର ମହାପାତ୍ର ଆଦୌ ପସନ୍ଦ କରିନଥ୍‌ଲେ । ସେ ଶୁଣିଥ୍‌ଲେ ଯେ ସେବାଦଳରେ 
ସେବିକା ଭାବରେ ଯେଉଁମାନେ ଯୋଗ ଦେବେ ସେମାନଙ୍କୁ କଂଗ୍ରେସ ଅଧ୍ବେଶନରେ 
ଯୋଗଦେବାକୁ ଆସିଥୁବା ପ୍ରତିନିଧ୍‌ ମାନଙ୍କ ପାଇଁ ଉଦ୍ଦିଷ୍ଟ ଟ୍ରେଞ୍ଚ ଖୋଳା ହୋଇଥୁବା 
ପାଇଖାନାକୁ ବାଲି ଘୋଡ଼ାଇ ଫିନାଇଲ ପକାଇ ସଫା କରିବା ପାଇଁ କାମ କରିବାକୁ ପଡ଼ିବ । 

ତତ୍ଵକାଳୀନ ଜଣେ ରକ୍ଷଣଶୀଳ ବ୍ରାହ୍ମଣ ହିସାବରେ ସେ ଏହାକୁ ନାପସନ୍ଦ କରି ଆଚାର୍ଯ୍ୟ 
ହରିହରଙ୍କୁ ଏଥୁପାଇଁ ବିରକ୍ତ ହୋଇଥ୍‌ଲେ ! ମାତ୍ର ଆଚାର୍ଯ୍ୟ ହରିହର ତାଙ୍କୁ ବୁଝାଇବାରେ 
ସଫଳ ହୋଇଥ୍‌ଲେ । ମୁଁ ଜିଲ୍ଲା ସ୍ତଲରେ ଭଲ ବଢକ୍ତତା ଦେଇ ପାରୁଥ୍ବାରୁ ଛାତ୍ରମାନଙ୍କୁ 
ନେଇ ଗଢ଼ାଯାଇଥ୍‌ବା ସେବକ ମାନଙ୍କର ଏକ ପ୍ରକାର ନେତାରୂପେ କାର୍ଯ୍ୟ କରୁଥ୍‌ଲି । ସେହି 
କ୍ରମରେ ପଡଶ୍ତିତ ନୀଳକଣ୍ଠଙ୍କ ସହିତ ମୋର ସଂପର୍କ ଖୁବ୍‌ ଅନ୍ଧ ଓ ସାମୟିକ ଭାବରେ ଅରେ 
ଥରେ ଘଟୁଥ୍ଲା । ତଥାପି ଆମର ମୁଖ୍ୟଥୁଲେ ପଣ୍ତିତ ନୀଳକଣ୍ଠ ଦାସଙ୍କ ପୁଅ ଆଶୋକ 
ଦାସ ( ପରେ ଆଡ଼ମୋକେଟ ଜେନେରାଲ ) ! ତାଙ୍କ ସହିତ ଥ୍‌ଲେ ସଚ୍ଚିଦାନନ୍ଦ ମିଶ୍ର, ସ୍ଵରାଜ 
ମଲ୍ଲ ସାହା (ପରେ ପାଲିଆମେଣ୍ଟ ସଭ୍ୟ), ବିବୁଦେନ୍ଦୁ ମିଶ୍ର (ପରବର୍ଭୀ କାଳରେ କେନ୍ଦ୍ର 
ଆଇନ ରାଷ୍ଟ୍ରମନ୍ତ୍ରୀ ) ଓ ଅନ୍ୟମାନେ । ସେତେବେଳେ ପୁରୀରେ ବର୍ରମାନ ଲକ୍ଷ୍ମୀଟକିଜଠାରେ 
ଆଚାର୍ଯ୍ୟ ହରିହର ଗୋଟିଏ ଆଶ୍ରମ କରି ସେବା ଦଳର କର୍ମୀମାନଙ୍କୁ ସେବା କାର୍ଯ୍ୟ 
ସଂପର୍କରେ ତାଲିମ ଦେଉଥାନ୍ତି ଏବଂ ଆଶ୍ରମ ପରିଚାଳନା ମୁରାରୀ ତ୍ରିପାଠୀଙ୍କ ସହଯୋଗରେ 
କରୁଥାନ୍ତି । ପୁରୀ ସମୁଦ୍ର କୂଳରେ ବଳିଆପଣ୍ଡା ଠାରେ କଂଗ୍ରେସ ଅଧ୍ବେଶନ ନିମନ୍ତେ 
ତାଳତାଟିର ଘରସବୁ ତିଆରି କରାଗଲା ! 


କଂଗ୍ରେସ ଅଧ୍ବେଶନ ପୂର୍ବରୁ ମହାମ୍ମାଗାନ୍ଧି ତତ୍ଵ କାଳୀନ ବଡ଼ଲାଟଙ୍କ ସହିତ 
ଆଲୋଚନାରେ ବିଫଳ ହୋଇଥାନ୍ତି । ଲଣ୍ଡନରେ ୧୯୩୧ ମସିହାରେ ଅନୁଷ୍ଠିତ ଦ୍ଵିତୀୟ 
ଗୋଲଟେବୁଲ ବୈଠକରେ ଗାନ୍ଧିଜୀ ଅସନ୍ତୋଷ ପ୍ରକାଶ କରି ଭାରତ ଫେରିଆସି ଏକ 
ନୃତନ ଆନ୍ଦୋଳନ ପାଇଁ ପ୍ରସ୍ତୁତ ରହିବାକୁ ଆହ୍ବାନ ଦେଇଥାନ୍ତି ଏବଂ ସମଗ୍ର ଭାରତରେ 
ମହାତ୍ମାଗାନ୍ଧୀଙ୍କ ନେତୃତ୍ଵରେ ଦ୍ଵିତୀୟ ପର୍ଯ୍ୟାୟ ସତ୍ୟାଗ୍ରହ ସଂଗ୍ରାମର ସୂଚନା ମିଳୁଥାଏ । 
ଭାରତ ବର୍ଷର ଏହି ସନ୍ଧି କ୍ଷଣ ବେଳେ ବିଟ୍ରିଟ ସରକାର କଂଗ୍ରେସକୁ ବେଆଇନ ଘୋଷଣା 
କରିବା ପାଇଁ ସିର କଲେ । ତେଣୁ କଂଗ୍ରେସ କାର୍ଯ୍ୟରେ ସହଯୋଗ କରୁଥବା ଛାତ୍ରମାନଙ୍କୁ 
ଶିକ୍ଷାନୁ ଷ୍ଠାନର କର୍ମକର୍ଭାମାନଙ୍କ ଦ୍ଵାରୀ ଏଥ୍‌ରୁ ନିବୃତ୍ତ କରିବା ପାଇଁ କଡ଼ା ନିର୍ଦ୍ଦେଶ 
ଦିଆଯାଇଥ୍ଲା ! ସେତେବେଳେ ପୁରୀ ଜିଲ୍। ସୁଲର ହେଡମାଷ୍ଟର ଥ୍‌ଲେ ଆନନ୍ଦଚନ୍ଦ୍ର ପତି 
(ବିଶିଷ୍ଠ କମ୍ୟୁନିଷ୍ଟ ନେତା ରାମକୃଷ୍ଣ ପତିଙ୍କ ପିତା ) । ସେ ସରକାରଙ୍କ ଅତ୍ୟନ୍ତ ଅନୁରକ୍ତ 
କର୍ମଚାରୀ ଥ୍‌ଲେ ଏବଂ କଂଗ୍ରେସ ଆନ୍ଦୋଳନରେ ଛାତ୍ରମାନଙ୍କ ସହଯୋଗର ଘୋର ବିରୋଧ୍‌ 
ଥୁଲେ । ଏହି ପରିସ୍ଥିତିରେ ଆମ୍ଭେମାନେ ପୁଲିସର କୋପ ଦୃଷ୍ଟିରେ ପଡ଼ିଥ୍‌ଲୁ । ମୁଁ ପ୍ରଥମ 
ଥର ପାଇଁ ଅନ୍ୟ କେତେକ ବନ୍ଧୁଙ୍କ ସହିତ ମଧ୍ଯ ଗିରଫ ହୋଇଥୁଲି ଏବଂ ପୁରୀ ଜିଲ୍ଲା ସ୍କୁଲରୁ 
-: ୪ = 
Digitized by PPRACHIN, SOA 


ବିତାଡ଼ିତ ହୋଇଥୁଲି । କିଛ ତତ୍ଵ କାଳନୀ ପୁରୀ କଲେକ୍ସର ଏମ୍‌.କେ. ଅଡ଼ାନି ଯେକି 
ସିନ୍ଧୁ ପ୍ରଦେଶର ଲୋକ ଥ୍ଲେ ଓ ଜଣେ ସ୍ଵାଧୀନ ଚେତା ଅଫିସର ରୂପେ ସ୍ଵାଧୀନତା 
ଆନ୍ଦୋଳନର ହାର୍ଦିକ ନୀରବ ସମର୍ଥକ ଥ୍ଲେ ସେ ଲିଖ୍ତ ନିର୍ଦ୍ଦେଶ ଦେଇ ଛାତ୍ର ମାନଙ୍କୁ 
ଖଲାସ କରି ଦେଇଥ୍‌ଲେ । ସେ ମଧ୍ଯ ପଶ୍ତିତ ନୀଳକଣ୍ଠଙ୍କୁ ଡାକି ଜଣାଇ ଦେଲେ ଯେ 
.କଂଗ୍ରେସକୁ ବେଆଇନ ଘୋଷଣା କରିବାକୁ ଏକ ଗୋପନବାରା। କେନ୍ଦ୍ର ସରକାରଙ୍କ 
ନିକଟରୁ ତାଙ୍କ ପାଖକୁ ଆସିଛି । ତେଣୁ ସେମାନେ ବାରଘଣ୍ଟା ମଧ୍ୟରେ ଅଧ୍ବେଶନ 
ସ୍ଥଳରେ ଥ୍ବା ସମସ୍ତ ଆସବାସ ପତ୍ରକୁ ତୁରନ୍ତ ଉଠାଇ ନ ନେଲେ ସରକାରଙ୍କ ଦ୍ଵାରା 
ତାହା ବାଜ୍ୟାପ୍ତ କରାଯିବ ଏବଂ ସମସ୍ତ କର୍ମୀଙ୍କୁ ଗିରଫ କରାଯିବ । ତେଣୁ ପଣ୍ତିତ 
ନୀଳକଣ୍ଡଙ୍କ ନିର୍ଦ୍ଦେଶରେ କଂଗ୍ରେସ କର୍ମୀ ଓ ସେବା ଦଳର ସେବକମାନେ ରାତାରାତି 
ତାଳତାଟିଘର ଓ ସମସ୍ତ ସଂଗୃହିତ ଆସବାସପତ୍ରକୁ ଭାଙ୍ଗ ନେଇଯାଇଥ୍‌ଲେ | ପରେ 
ତାହା ଟ ୧୮,୦୦ ୦/- ରେ ନିଲାମ ହୋଇ କଂଗ୍ରେସ ପାଣ୍ଡିକୁ ଯାଇଥ୍ଲା ଓ ତକ୍ରାଳୀନ 
କଂଗ୍ରେସ ଅଧ୍ବେଶନର କୋଷାଦ୍ଯକ୍ଷ ଜଗନ୍ନାଥ ମିଶ୍ରଙ୍କ ନିକଟରେ ଏହା ଗଛ୍ଥିତ ରହିଲା ! 


ପୁରୀରେ କଂଗ୍ରେସ ଅଧ୍ବେଶନ ପୂର୍ବରୁ ବହୁ ସନ୍ତ୍ରାସବାଦୀ, ବିଶେଷ କରି ବଙ୍ଗ 
ଦେଶରୁ, ଗୋପନରେ ପଳାଇ ଆସି ପୁରୀରେ ଗୁପ୍ତଭାବରେ ରହୁଥାନ୍ତି ଏବଂ ବହୁଛାତ୍ରଙ୍କୁ 
ଗୋପନରେ ସାକ୍ଷାତ କରି ସନ୍ଦ୍ରାସବାଦୀ କାର୍ଯ୍ୟକ୍ରମରେ ଅନୁପ୍ରାଣିତ କରିବା ପାଇଁ ଉଦ୍ୟମ 
କରୁଥାନ୍ତି । ଏହି ସନ୍ତ୍ରାସବାଦୀଙ୍କ ମଧ୍ଯରୁ କଲିକତାର କେତେକଙ୍କ ସହିତ ମୋର ଓ ଅନେକ 
ତତ୍‌କାଳୀନ ଛାତ୍ରଙ୍କର ସଂପର୍କ ମଧ୍ଯ ସ୍ଥାପିତ ହୋଇଥାଏ | ]ଂ. Guha ଥ୍ଲେ ବଙ୍ଗ 
ଦେଶର ସନ୍ଦ୍ରସବାଦୀ । ସେ ଏହି ସଙ୍ଗଠନର ଏକପ୍ରକାର ମୁଖ୍ୟ ଭାବରେ କାର୍ଯ୍ୟ 
କରୁଥ୍ଲେ । ଏହା ଅନୁଶୀଳନ ଦଳ ରୂପେ ପରିଚିତ ଥ୍ଲା । ପଶ୍ଡିତ ନୀଳକଣ୍ଡଙ୍କ ପୁତ୍ର 
ଅଶୋକ ଦାସ ଏହି ଅନୁଶୀଳନ ଦଳର ନେତା ମାନଙ୍କ ସହିତ ପ୍ରତ୍ୟକ୍ଷ୍ୟ ସଂପର୍କ ରଖ୍‌ 
ଆମ୍ଭମାନଙ୍କୁ ସେତେବେଳେ ପ୍ରଭାବିତ କରୁଥ୍ଲେ । ଏସବୁ ପଶ୍ତିତ ନୀଳକଣ୍ଠଙ୍କ 
ଜ୍ଞାତସାରରେ ଚାଲିଥୁଲା । କଂଗ୍ରେସ ଅଧ୍ବେଶନ ବନ୍ଦ ହୋଇଯିବା ପରେ ଆମେ ସବୁ 
ପୁଣି ସ୍ତ୍ୁଲକୁ ଯାଇ ପାଠପଢ଼ାରେ ମନ ଦେଲୁ । ସନ୍ତ୍ରାସବାଦୀମାନଙ୍କ ସହିତ ଆମର ସଂପର୍କ 
ଛିନ୍ନ ହୋଇନଥ୍‌ୁଲା | 

୧୯୩୨ ମସିହା ଏପ୍ରିଲ ମାସରେ କଂଗ୍ରେସ ଅଧ୍ବେଶନ ହେବାର ଆଏ ଏବଂ 
ସେଥ୍ପାଇଁ ବିରାଟ ଆୟୋଜନ ଚାଲିଥାଏ । କିନ୍ତୁ ଜାତୀୟ କଂଗ୍ରେସକୁ ୧୯୩୨ ମସିହା 
ଜାନୁଆରୀ ୫ରେ ବେଆଇନ ଘୋଷଣା କରାଯିବା ଫଳରେ କଂଗ୍ରେସ ଅଧ୍ବୈଶନ ପୁରୀରେ 
ହୋଇ ପାରିଲାନାହିଁ ଏବଂ ପରବର୍ଭୀ ସମୟରେ ୧୯୬୪ରେ ଭୂବନେଶ୍ବର ଠାରେ ଅଭ୍ୟର୍ଥନା 
କମିଟି ଗଠନ ହୋଇ କାମରାଜଙ୍କ ଅଧ୍ୟକ୍ଷତାରେ ୬୮ତମ ଅଧ୍ବେଶନ ଅନୁଷ୍ପିତ ହୋଇଥଲା | 
୧୯୩୨ ମସିହାର ପୁରୀ ଅଧ୍ବେଶନ ବାତିଲ ହେଲାପରେ ଏବଂ କଂଗ୍ରେସ ବେଆଇନ 
ଘୋଷିତ ହୋଇଥ୍‌ବା ସତ୍ତ୍ବେ ଦିଲ୍ଲୀରେ ୧୯୩୨ ଏପ୍ରିଲ ମାସରେ ୫୦୦ ପ୍ରତିନିଧ୍‌ଙ୍କ 
ସମାଗମରେ ପୋଲିସ ଘେର ଭିତରେ ଏକ ଜରୁରୀ ଅଧ୍ବେଶନ ଅନୁଶ୍ତିତ ହୋଇଥଲା | 
ପଣ୍ତିତ ମଦନ ମୋହନ ମାଲବ୍ୟ ଉକ୍ତ ଅଧ୍ବେଶନରେ ସଭାପତି ଭାବରେ ଯୋଗ ଦେବାପାଇଁ 
ଆସିଲାବେଳେ ବାଟରେ ଗିରଫହେଲେ ଏବଂ ଏହି ଅଧ୍ବେଶନରେ ମହାତ୍ମାଗାନ୍ଧିଙ୍କ 
ନେତୃତ୍ଵରେ ସମଗ୍ର ଦେଶରେ ଲବଣ ସତ୍ୟାଗ୍ରହ ପ୍ରତି ସଂପୂର୍ଣ୍ଣ ସମର୍ଥନ ଜଣାଇ ଏକ 
ପ୍ରସ୍ତାବ ଗୃହିତ ହୋଇଥଲା । ସେତେବେଳକୁ ପଵ୍ତିତ ନୀଳକଣ୍ଠ ଗିରଫ ହୋଇ ଜେଲରେ 
ଥ୍ଲେ । ସେତେବେ ଜକୁ ମୁଁ ୧୧ଶ ଶ୍ରେଣୀର ଛାତ୍ର ଭାବରେ ପୁରୀ ଜେଲରୁ ଆସି ମାଟ୍ରିକ 
ପରୀକ୍ଷା ଦେଉଥାଏ ! 


ମାଟ୍ରିକ ପାଶ୍‌ କରିବା ପରେ ମୁଁ ୧୯୩୨ ମସିହାରେ କଟକର ରେଭେନ୍ନା କଲେଜରେ 
ଆଇ.ଏସ:.ସି ପଢ଼ିବାପାଇଁ ଗଲି ! ସେତେବେଳେ ରେଭେନ୍ସା କଲେଜର ପ୍ରିନ୍ଧପାଲ ଥ୍ଲେ 
W.V. Duke ସାହେବ ! ଏହି ସମୟରେ କଂଗ୍ରେସକୁ ବେଆଇନ ଘୋଷଣା କରାଯାଇଥାଏ ! 
ସେଥ୍ପାଇଁ ଆଇନ ଅମାନ୍ୟ ଆନ୍ଦୋଳନର ତୀବ୍ରତା ସବୁଆଡ଼େ ଅନୁଭୂତ ହୋଇଥଲା ! 
ଛାତ୍ରମାନେ ସକ୍ରିୟ ଭାବରେ ଏଥ୍‌ରେ ଭାଗ ନେବାକୁ ଆରମ୍ଭ କରିଥ୍‌ଲେ । ପୁରୀ କଂଗ୍ରେସ 
ଅଧ୍ବେଶନ ଓ ଅଫିମ ଦୋକାନ ପିକେଟିଂ ସମୟରେ ଛାତ୍ରମାନଙ୍କ ଗୁରୁତ୍ଵପୂର୍ଣ୍ଣ କର୍ମ ତପୂରତା 
ହେତୁ ସେମାନଙ୍କୁ ସଂଗଠିତ କରିବା ପାଇଁ ପଣ୍ଡିତ ନୀଳକଣ୍ଠ ଆଗରୁ ନିର୍ଦ୍ଦେଶ ଦେଇଥ୍‌ଲେ । 
ସେଇ ସମୟରୁ ଛାତ୍ର ସଂଗଠନ ବିପ୍ଳବର ଏକ ଅଙ୍ଗ ରୂପେ ଆତ୍ମପ୍ରକାଶ କଲା । କଂଗ୍ରେସ 
ଆନ୍ଦୋଳନ ତୀନ୍ତ ରୂପ ଧାରଣ କରିବାରୁ ଓଡ଼ିଶାର ଅବିସମ୍ବାଦିତ କଂଗ୍ରେସ ନେତା ପଣ୍ଡିତ 
ନୀଳକ୍ରଣ୍ଡ ନିରଫ ହୋଇ ଜେଲଗଲେ ।! ତାଙ୍କୁ ଦୁଇମାସ ଯାଏଁ ପୁରୀ ଜେଲରେ ରହିବାକୁ 
ପଡ଼ିଲା । ପଣ୍ତିତ ନୀଳକଣ୍ଠ କଂଗ୍ରେସ ଆନ୍ଦୋଳନକୁ ଉଗ୍ରରୂପ ଦେବା ଫଳରେ ତାଙ୍କୁ ଗିରଫ 

କରାଯାଇ ୧୯୩୨ ଠାରୁ ୧୯୩୪ ପର୍ଯ୍ୟନ୍ତ ପୁରୀ ଜେଲରେ ରଖାଗଲା ! ପରେ ତାଙ୍କୁ 
ସ୍ଥାନାନ୍ତର କରାଯାଇ ହଜାରୀବାଗ ଜେଲରେ ବନ୍ଦୀ କରାଗଲା ! ସେ ଓଡ଼ିଶାରୁ ଏକ ମାତ୍ର 
ପ୍ରଥମଶ୍ରେଣୀ ବନ୍ଦୀରୂପେ ସୁବିଧା ସୁଯୋଗ ପାଇଥ୍‌ଲେ । ପରେ ତାଙ୍କର ସହଧର୍ମିଣୀ 
ରାଧାମଣୀ ଦେବୀ ମଧ୍ଯ ଗିରଫ ହୋଇ ପ୍ରଥମ ଶ୍ରେଣୀ ବନ୍ଦୀ ରୂପେ ଗୃହିତ ହୋଇଥ୍‌ଲେ | 
ସ୍ବର୍ଗତ ରାଜେନ୍ଦ୍ର ପ୍ରସାଦ ସେତେବେଳେ ହଜାରିବାଗ ଜେଲରେ ବନ୍ଦୀ ହୋଇଥାନ୍ତି | ଜେଲରେ 
ସେ ଗୀତାର ଭାଷ୍ୟ ଓ ଅନ୍ୟ କେତେକ ପୁସ୍ତକ ରଚନା କରିଥ୍୍‌ଲେ । ସେ ୧୯୩୩ ମସିହାରେ 
ନବଭାରତ ପ୍ରେସ୍‌ ପ୍ରତିଷ୍ଠାକଲେ । ସେଥ୍‌ରୁ ନବଭାରତ ମାସିକ ଆକାରରେ ପ୍ରକାଶ ପାଇଲା । 
ଏହାପରେ ସାପ୍ତାହିକ ହେଲା । ସେ ମଧ୍ଯ ଲୋକମତ ନାମରେ ଏକ ଦୈନିକ ସମ୍ବାଦପତ୍ର 
ପ୍ରକାଶ କରିଥ୍‌ଲେ | ଏହି ନବଭାରତ ପ୍ରେସ୍‌ ଆମ ଛାତ୍ର ମାନଙ୍କର ରାଜନୈତିକ 
କାର୍ଯ୍ୟକଳାପର କେନ୍ଦ୍ର୍ଥଳ ଥୁଲା ! ପଣ୍ତିତ ନୀଳକଣ୍ଠ ଜେଲରେ ଥ୍ବା ହେତୁ ଅଶୋକ ଦାସ 
ଓ ଚିନ୍ତାମଣି ମିଶ୍ର ନବଭାରତର ପରିଚାଳନା କରୁଥ୍ଲେ ଓ ଅନ୍ୟ ପ୍ରମୁଖ ଯୁବ ଛାତ୍ରମାନେ 
ଏହିଠାରେ ମିଳିତ ହୋଇ ସ୍ଵାଧୀନତା ଆନ୍ଦୋଳନ ତଥା କଂଗ୍ରେସ ଆନ୍ଦୋଳନର ବିଭିନ୍ନ 
ଆଲୋଚନା କରି ନିଶ୍ବତ୍ତି ନେଉଥ୍‌ଲେ | ଏହି ଛାତ୍ରମାନଙ୍କ ମଧ୍ଯରେ ଥ୍ଲେ ବିବୁନ୍ଦେନ୍ଦ୍ର ମିଶ୍ର, 
ସଚ୍ଚି ରାଉତରାୟ ( ବିଶିଷ୍ଟ କବି ) , ସୂରାଜମଲ୍‌ ସାହା, ବଳରାମ ମହାନ୍ତି ପ୍ରଭୃତି । ଆଶୋକ 
ଦାସ ଛାତ୍ର ନେତା ଭାବରେ ଆନ୍ଦୋଳନରେ ଅଧ୍କ ଭାଗ ନେବା ଫଳରେ ତାଙ୍କୁ ରେଭେନ୍ସା 
କଲେଜରୁ ୧୯୩୪ ମସିହାରେ ରସ୍ଟିକେଟ କରାଯାଇଥ୍‌୍ଲା ¦ ତେଣୁ ସେ କଲିକତା ଚାଲି 
ଯାଇଥ୍ଲେ । ସେଠାରେ କଲିକତାର ପ୍ରଖ୍ୟାତ ନେତା ପଶ୍ତିତ ନୀଳକଣ୍ଠଙ୍କ ବାଲ୍ୟବନ୍ଧୁ 
ପୁରୀଜିଲ୍ଲା ସ୍ଥୁଲର ଛାତ୍ର ନଗେନ୍ଦ୍ର ନାଥ ରକ୍ଷିତଙ୍କ ଘରେ ରହି ପଢ଼ାପଢ଼ି କଲେ ! ଏଇ ନଗେନ୍ଦ୍ର 
ନାଥ ରକ୍ଷିତଙ୍କ ଘର କେନ୍ଦ୍ରିୟ ବିଧାନ ସଭାର ସଭ୍ୟ ପଣ୍ତିତ ନୀଳକଣ୍ଠଙ୍କ ଦିଲ୍ଲୀ ଯିବା ବାଟରେ 
ଏବଂ କଲିକତାରେ ରହିବା କାଳରେ ନିର୍ଭର ଯୋଗ୍ୟ ଆଶ୍ରୟସ୍ଥଳ ଥଲା ! 


୧୯୩୭ ମସହି।ରେ ଉକ୍ରଳ ପ୍ରଦେଶ କଂଗ୍ରେସ କମିଟିର ସଭାପତି ଥାଇ ପଣ୍ଡିତ 
ନୀଳକଣ୍ଠଙ୍କ ନେତୃତ୍ଵରେ କଂଗ୍ରେସ ୩୬ଟି ସ୍ଥାନରୁ ପ୍ରାର୍ଥୀ ଦେଇ ୩୫ଟି ସ୍ଥାନରେ ବିପୁଳ 
ସଂକ୍ଷ୍ୟାରେ ଜୟଯୁକ୍ତ ହୋଇଥ୍‌ଲେ ! ସେତେବେଳେ ବିଧାନ ସଭାର ସଭ୍ୟସଂଖ୍ୟା ଥୁଲା 
୬୦ ¦ ନୀଳକଣ୍ଠ ବାବୁ ସେତେବେଳେ କେନ୍ଦ୍ର ଆସେମ୍ବିର ସଦସ୍ୟ ଥାନ୍ତି ଏବଂ ନିର୍ବାଚନ 
ପରିଚାଳନା କରିବା ପାଇଁ ବିଧାନ ସଭାରେ ପାର୍ଥୀ ହେବାକୁ ମନାକରି ସମଗ୍ର ଓଡ଼ିଶାରେ 

କଂଗ୍ରେସକୁ ଜୟଯୁକ୍ତ କରିବାରେ ମୁଖ୍ୟ ଭୂମିକା ନେଇଥାନ୍ତି । ଠିକ୍‌ ଏହି ସମୟରେ ତାଙ୍କ 
ବିରୋଧ୍‌ ଗୋଷ୍ଠୀ ସ୍ବାମୀ ବିଚିତ୍ରାନନ୍ଦଙ୍କ ପରାମର୍ଶରେ ଏକ ନିୟମ କରିଦେଲେ ଯେ ଛିଧାନ 
ସଭାକୁ ନିର୍ବାଚିତ ହୋଇନଥ୍‌ବା ବ୍ୟକ୍ତି ବିଧାନ ସଭା କଂଗ୍ରେସ ଦଳର ନେତତୁତ୍ସ ନେଇପାରିବେ 
ନାହିଁ । ଏହା କେବଳ ପଣ୍ଡିତ ନୀଳକଣ୍ଠଙ୍କୁ ପ୍ରଧାନମନ୍ତ୍ରୀ ଳକରାଇବା ପାଇଁ ଉଦିଷ୍ଠ ଥ୍ଲା 
ଯଦିଓ ବିଧାନସଭା କଂଗ୍ରେସ ଦଳରେ ତାଙ୍କ ସପକ୍ଷରେ ୩୬ ଜଣ ସଭ୍ୟଙ୍କ ଭିତରୁ ୨୨ ଜଣ 
ସଭ୍ୟଙ୍କ ସମର୍ଥନ ଥ୍ଲା । ଏହା ସେତେବେଳର କଂଗ୍ରେସ ଦଳରେ ଏକ ବିରାଟ ଚହଳ ପକାଇ 
ଦେଇଥ୍‌ଲା । ବିଶ୍ଵନାଥ ଦାସଙ୍କୁ ପ୍ରଧାନମନ୍ତ୍ରୀ ରୂପେ ଏହି ନିୟମ ଅନୁସାରେ ଦାୟିତ୍ଵ ନେବାପାଇଁ 
କଂଗ୍ରେସ ଦଳ ସ୍ଥିର କଲେ । ପଣ୍ତିତ ନୀଳକଣ୍ଠ ସର୍ଘାର ପଟେଲଙ୍କ ପାଖରେ ଆପତି କଲେ 
ସୁଦ୍ଧା ବିଶେଷ ଫଳ ହେଲାନାହିଁ । ମୁଁ ସେତେବେଳେ ପାଟଣା କଲେଜରେ ଫାଇନାଲ ଏମ.ଏ. 
ଅର୍ଥନୀତିରେ ପଢୁଥାଏ ଏବଂ ପାଟଣାରେ ସେତେବେଳକୁ ଓଡ଼ିଆଙ୍କ ଭିତରେ ଜଣେ ବଳିଷ୍ଠ 
ଛାତ୍ର ନେତା ଭାବରେ କାର୍ଯ୍ୟ କରୁଥାଏ । ପଣ୍ତିତ ନୀଳକଣ୍ଠଙ୍କର ରାଜନୈତିକ ପରାଜୟରେ 
ଆମେ ଅତ୍ୟନ୍ତ ମ୍ରିୟମାଣ ହୋଇ ପଡ଼ିଲୁ ଓ କିପରି ଓଡ଼ିଶା ଆସିବୁ ଏବଂ ପଣ୍ଡିତ ନୀଳକଣ୍ଠଙ୍କ 
ସହିତ ସହଯୋଗ କରିବୁ ସେଥ୍ପାଇଁ ଉଦ୍‌ବେଗ ପ୍ରକାଶ କରିଥ୍‌ଲୁ | 


ସ୍ଵରାଜ ପାର୍ଟି ୧୯୨୭ ମସିହାରେ ପୂର୍ବର କଂଗ୍ରେସରେ ମହାମ୍ମାଗାନ୍ଧିଙ୍କ 
ନିର୍ଘେଶରେ ଯୋଗ ଦେଇଥ୍‌ଲେ । ପଶ୍ତିତ ନୀଳକଣ୍ଠ ୧୯୨୪ରୁ ୧୯୪୫ ପର୍ଯ୍ୟନ୍ତ କେନ୍ଦ୍ର 
ଆସେମ୍ବିରେ ଜଣେ କଂଗ୍ରେସ ଦଳ ସଭ୍ୟ ଏବଂ ସ୍ଵରାଜ ପାର୍ଟିର ମୁଖ୍ୟ ଭାବରେ ଥଲେ । 
ସେ ସମଗ୍ର ଭାରତରେ ଜଣେ ଦକ୍ଷ ସାଂସଦ ଭାବରେ ଖ୍ୟାତି ଅର୍ଜନ କରିଥଲେ । ୧୯୩୨ରେ 
ସେ ଦ୍ଵିତୀୟ ଅର ପାଇଁ ସତ୍ୟାଗ୍ରହରେ ଯୋଗଦେଇ ୧/, ବର୍ଷ ଜଢେଇରେ ଥ୍ଲେ ଏବଂ 
ଜେଲରୁ ଫେରି କେନ୍ଦ୍ର ଆସେମ୍ଲିକୁ ନିର୍ବାଚିତ ହେଲେ । ଏତିକିବେଳେ କେନ୍ଦ୍ର ଆସେମ୍ବିରେ 
କେନ୍ଦ୍ର କଂଗ୍ରେସର ନେତୃତ୍ସ ନେଇଥ୍‌ଲେ ବୁଲାଭାଇ ଦେଶାଇ । ସ୍ଵାଧୀନତା ପରେ ୧୯୪୭ରେ 
ତାଙ୍କୁ ନିର୍ବାଚନରେ କଂଗ୍ରେସ ଟିକେଟ ଡକୃର ହରେକୃଷ୍ଣ ମହତାବଙ୍କ ଜରିଆରେ ମନା କରି 
ଦିଆଯାଇଥ୍‌ଲା । ଏହି ଦିନଠାରୁ କଂଗ୍ରେସ ସହିତ ତାଙ୍କର ସଂମ୍ପର୍କ ଛିନ୍ନ ହେବାକୁ ଲାଗିଲା । 
୧୯୩୮-୩୯ ରେ ତ୍ରିପୁରୀ କଂଗ୍ରେସରେ ସେତେବେଳେ ଓଡ଼ିଶାରୁ କଂଗ୍ରେସ କାର୍ଯ୍ୟକାରୀ 
କମିଟିରେ ମହାତ୍ମାଗାନ୍ଧିଙ୍କ ସୁପାରିଶ ସତ୍ତ୍ବେ ଅନ୍ୟମାନଙ୍କ ଚକ୍ରାନ୍ତରେ ମହତାବ ବାବୁଙ୍କୁ 
କଂଗ୍ରେସ କାର୍ଯ୍ୟକାରୀ କମିଟିରେ ନିଆଗଲା ଫଳରେ କଂଗ୍ରେସ ସହିତ ତାଙ୍କର ସଂପର୍କ 

ଛିନ୍ନ ହେବାକୁ ଆରମ୍ଭ କଲା ଓ ନେତାଜୀ ସୁବାସ ଚନ୍ଦ୍ର ବୋଷ ମଧ୍ଯ କଂଗ୍ରେସ ଛାଡ଼ିଲେ । 
ସେହିଠାରୁ ନେତାଜୀଙ୍କ ସହିତ ତାଙ୍କର ସଂପର୍କ ଘନୀଭୂତ ହେବାକୁ ଲାଗିଲା । ୧୯୪୬ 
ଠାରୁ ୧୯୫୭ ପର୍ଯ୍ୟନ୍ତ ତାଙ୍କର କଂଗ୍ରେସ ସହିତ କୌଣସି ସଂପର୍କ ନଥ୍ଲା | ୧୯୫୭ 
ମସିହାରେ ପଣ୍ଡିତ ଜବହାରଲାଲ ନେହରୁଙ୍କ ଅନୁରୋଧ କ୍ରମେ ସେ ପୂନର୍ବାର ସତ୍ୟବାଦୀ 
ନିର୍ବାଚନ ମଣ୍ଡଳୀରୁ ୨ୟ ଥର ପାଇଁ ଅପ୍ରତିଦ୍ଧନ୍ଦି ଭାବରେ ନିର୍ବାଚିତ ହେଲେ | ୧୯୩୯ 
ମସିହାରେ ନେତାଜୀଙ୍କ ସହିତ ତାଙ୍କର ପ୍ରତ୍ୟକ୍ଷ ସଂପର୍କ କଲିକତାଠାରେ ହେବାପରେ 
ନେତାଜୀ ଫରଞୱରର୍ଡ଼ ବୃକର ସର୍ବଭାରତୀୟ ନେତା ଭାବରେ ଓଡ଼ିଶାକୁ ଆସିଲେ ଏବଂ ପଣ୍ଡିତ 
ନୀଳକଣ୍ଙ୍କ ସହିତ ୧୯୩୮ ମସିହାଠାରୁ ୧୯୪୩ ମସିହା ପର୍ଯ୍ୟନ୍ତ ମୁଁ, ସୁରାଜମଲ୍ଲ୍‌ ଶାହା, 
ବିବ୍ରଦେନ୍ଦ୍ର ମିଶ୍ର ଆଶୋକ ଦାସ, ବଳରାମ ମହାର୍ି ଘନିଷ୍ଠ ଭାବରେ ରାଜନୈତିକ ସଂପର୍କ 
ରଖୁଥ୍ଲୁ ଏବଂ Forward Block ର ବିଭିନ୍ନ କାର୍ଯ୍ୟକ୍ରମରେ ଯୋଗ ଦେଉଥ୍‌ଲୁ । ଆମ 
ସହିତ ଶ୍ରୀହର୍ଷ ମିଶ୍ର ଏବଂ ଦିବାକର ପଟ୍ଟନାୟକ ଓତଃପ୍ରୋତଃ ଭାବରେ ପଣ୍ଡିତ ନୀଳକଣ୍ଡଙ୍କ 
ସହିତ ସଂପର୍କ ରଖ୍ଥ୍ଲେ । କିନ୍ତୁ ପରବର୍ଭୀ ଅବସ୍ଥାରେ ନେତାଜୀ ସୁଭାସ ବୋଷ ଭାରତ 
ଛାଡ଼ି ଯାଇ ଇଉରୋପରେ ଜର୍ମାନୀ, ଜାପାନ ଓ ସିଙ୍ଗାପୁରରେ ମିତ୍ରଶସ୍ତିଙ୍କ ସହଯୋଗରେ 
ଭାରତୀୟ ଜାତୀୟ ସେନା ବାହିନୀ (1.\.A. ) ଗଠନ କରି ' ଦିଲ ଚଲୋ”? ଅଭିଯାନ ଆରମ୍ଭ 
କଲେ | ସେତେବେଳକୁ ପୁରୀଠାରେ ଆମର ଯେଉଁ ଗୁପ୍ତ ସଂଗଠନ ଥଲା ସେ ଗୁପ୍ତ ସଂଗଠନକୁ 
ସମସ୍ତ ସଙ୍କେତ ଆସୁଥ୍‌ଲା । ନେତାଜୀଙ୍କର ସ୍ବମ୍ପାଦକ ଶ୍ରୀ ମୁକୁନ୍ଦ ଲାଲ ସରକାର ଏବଂ ତାଙ୍କର 
ସହଯୋଗୀ ମାନେ ଆମ ସହିତ ପ୍ରତ୍ୟକ୍ଷ ସମ୍ପର୍କ ଗୋପନୀୟ ଭାବରେ ରଖୁଥ୍‌ଲେ । ତାହା 
ଚଣା ପଡ଼ିବାରୁ ପୋଲିସ ଘେରାଉ କରି ବିବୁଦେନ୍ଦ୍ର ମିଶ୍ର ସ୍ଵରାଜମଲ୍ଲ୍‌ ଶାହା, ବଳରାମ ମହାନ୍ତି, 
ହରିହର ପୁଜାପଣ୍ଡା ଏବଂ ତାଙ୍କର ଭିଣୋଇ ପ୍ରଭୂତିଙ୍କୁ ଗିରଫ କଲାବେଳେ ମୁଁ ଆତ୍ମଗୋପନ 
କରି ରାତାରାତି ପୂରୀ ଛାଡ଼ି ଚାଲି ଆସି ପଶ୍ତିତ ନୀଳକକଣ୍ଚଙ୍କ ଞଜ୍ଞାତସାରରେ ଓ ତାଙ୍କ ପରାମର୍ଶରେ 
ପଣ୍ତିତ ଗୋଦାବରୀଶ ମିଶ୍ରଙ୍କ ଘରେ ଆତ୍ମ ଗୋପନ କରି ରହିଲି । 


୧୯୩୮ ମସିହାରେ ଯେଉଁ ବିରାଟ ଏତିହାସିକ ଛାତ୍ର ଆନ୍ଦୋଳନ ଓଡ଼ିଶାରେ ଆରମ୍ଭ 
ହୁଏ ସେତେବେଳକୁ ବିଶ୍ଵନାଥ ଦାସ ଥ୍‌ଲେ ଓଡ଼ିଶାର ପ୍ରଧାନମନ୍ତ୍ରୀ ଏବଂ ପଣ୍ଡିତ ନୀଳକଣ୍ଠ 
ପ୍ରଦେଶ କଂଗ୍ରେସ କମିଟିର ସଭାପତି ଓ କେନ୍ଦ୍ର ଆସେମ୍ବିର ସଦସ୍ୟ ! ସେତେବେଳକୁ କଂଗ୍ରେସ 
ଭିତରେ ଘୋର କନ୍ଦଳ ସୃଷ୍ଟି ହୋଇଯାଇଥାଏ । ଅଶୋକ ଦାସଙ୍କ ଇଙ୍ଗିତରେ ମୁଁ ଏମ.ଏ. 

ଉପାଧ୍‌ ପାଇ ସରକାରୀ ଚାକରିର ସମସ୍ତ ପ୍ରଲୋଭନ ଏଡ଼ାଇ ଓଡ଼ିଶା ଫେରି ଆସିଲି ଛାତ୍ର 
ଆନ୍ଦୋଳନରେ ନେତୃତ୍ବ ନେବାପାଇଁ । ସେତେବେଳେ ଶ୍ରୀ ସଚ୍ଚୀ ରାଉତରାୟ, ନୀଳମଣି 
ରାଉତରାୟ, ବିରେନ ମିତ୍ର, ବିବୁନ୍ଦେନ୍ଦ୍ର ମିଶ୍ର, ରାମକୃଷ୍ଣ ପତି, ସୃରୀଜ ମଲ୍‌ ଶାହା, ଉ୍ଦୟ 
ନାଥ ମିଶ୍ର ପ୍ରମୁଖ ଛାତ୍ର ନେତାମାନେ ଓଡ଼ିଶାରେ କେତେକ ଛାତ୍ର ସମସ୍ୟା ନେଇ ଆନ୍ଦୋଳନ 
ଆରମ୍ଭ କରିଥାନ୍ତି । ରେଭେନ୍ସା କଲେଜ ସେହି ଆନ୍ଦୋଳନର କେନ୍ଦ୍ରଥାଏ ! ଶ୍ରୀବିବୁନ୍ଦେନ୍ଦ୍ର 
ମିଶ୍ର ଏବଂ ସ୍ଵରାଜ ମଲ୍ଲ ଶାହାଙ୍କୁ ପାଟଣା ବିଶ୍ଵବିଦ୍ୟାଳୟରୁ ବହିସ୍କାର କରାଯାଇଥାଏ । 
ଡକୃର ମୋତିଲାଲ ତ୍ରିପାଠୀ, ନୃସିଂହ ଚରଣ ସାମନ୍ତସିଂହାର, ଗୁରୁଚରଣ ପଟ୍ଟନାୟକ, 
ରାମ ଚନ୍ଦ୍ର ମିଶ୍ର ମନମୋହନ ମିଶ୍ର ପ୍ରଭୃତି ଆମେ ସମସ୍ତେ ବାରମ୍ବାର ଜେଲ ବରଣ କରି 
ଛାତ୍ର ଆନ୍ଦୋଳନକୁ ବଞ୍ଚାଇ ରଖୁଥ୍‌ଲୁ । ସେତେବେଳେ ଛାତ୍ର କଂଗ୍ରେସ ନଥାଏ ଏବଂ ନିଖ୍ଳ 
ଭାରତ ଛାତ୍ରସଂଘ କମ୍ୟୁନିଷ୍ଟ ନେତା ବର୍ଭମାନର ଶକ୍ତିମନ୍ତ୍ରୀ କୁମାର ମଙ୍ଗଳମଙ୍କ ପିତାଙ୍କ 
ନେତୃତ୍ଵରେ କମ୍ୟୁନିଷ୍ଠ ଭାବାପନ୍ତ ଛାତ୍ର ନେତାମାନଙ୍କ ଦ୍ଵାରା ପ୍ରଭାବିତ ହେଉଥାଏ | କିନ୍ତୁ ମୁଁ 
ଓଡ଼ିଶା ଛାତ୍ର ସଂଘର ସଂପାଦକ ଥାଏ ! କେରଳ ହାଇକୋଟର ବର୍ରମାନ ମୁଖ୍ୟ ବିଚାରପତି 
ଶ୍ରୀ ଅରଜିତ ପଶାୟତଙ୍କ ପିତା ବିଶ୍ଵନାଥ ପଶାୟତ ଓ ଶ୍ରୀ ନୀଳମଣି ରାଉତରାୟ (ପୂର୍ବତନ 
ମୁଖ୍ୟମନ୍ତ୍ରୀ ) ସଂପାଦକ ଭାବରେ କାର୍ଯ୍ୟ କରୁଥାନ୍ତି । ପଣ୍ଡିତ ନୀଳକଣ୍ଢଙ୍କ ସହିତ ସେତେବେଳେ 
ଆମର ସଂପର୍କ ଅତି ନିବିଡ । ନବ ଭାରତ ପ୍ରେସ ସେତେବେଳ ଥାଏ ଆମମାନଙ୍କର ନୀଳକଣ୍ଠ 
ବାବୁଙ୍କ ସହିତ ପରାମର୍ଶ ଓ ଆଲୋଚନାର କେନ୍ଦ୍ର୍ତଳୀ । ସେତେବେଳକୁ ଓଡ଼ିଶାରେ ପଣ୍ତିତ 
ନୀଳକଣ୍ଠଙ୍କ ଉଦ୍ୟମରେ ନେତାଜୀ ସୁଭାସ ଚନ୍ଦ୍ର ବୋଷଙ୍କ ନିର୍ଦେଶରେ ୧୯୩୯ ବେଳକୁ 
ଫରଞୱାର୍ଡ ବୃକ ଓଡ଼ିଶାରେ ଗଠନ କରିବାର ମସୁଧା ଚାଲିଥାଏ । କିନ୍ତୁ ପଣ୍ତିତ ନୀଳକଣ୍ଠ 
ସେତେବେଳେ ମଧ୍ଯ ଓଡ଼ିଶା କଂଗ୍ରେସ କମିଟିର ସଭାପତି ଆନ୍ତି । ଡକୃର ହରେକୃଷ୍ଣ ମହାତାବ 
କଂଗ୍ରେସ କାର୍ଯ୍ୟକାରୀ କମିଟିର ସଭ୍ୟ ହେଲାପରେ ଏହି ଛାତ୍ର ଆନ୍ଦୋଳନକୁ ଭଣ୍ଡୁର କରିବା 
ଉଦ୍ଦେଶ୍ୟରେ ଏବଂ ପଵ୍ତିତ ନୀଳକଣ୍ଠ ଦାସ ଏହି ଆନ୍ଦୋଳନକୁ ତେଜାଇ ଅ୍ବାର ସଂନ୍ଦେହ 
କରି ଆନ୍ଦୋଳନକୁ ପ୍ରତ୍ୟାହର କରିବା ପାଇଁ ଘୋଷଣା କରାଇବାରେ ସଫଳ ହୋଇଥ୍‌ଲେ | 
ସେତେବେଳକୁ ସମଗ୍ର ଓଡ଼ିଶାରେ ଛାତ୍ର ଆନ୍ଦୋଳନ ଏବଂ ମେଡ଼ିକାଲ ସ୍ତୁଲ ଶା ତୀବ୍ର 
ଆକାର ଧାରଣ କରିଥାଏ ଏବଂ ପ୍ରଧାନ ମନ୍ତ୍ରୀ ବିଶ୍ଵନାଥ ଦାସଙ୍କ ମନ୍ତ୍ରୀମଣ୍ଡଳ ପ୍ରତି ଏକ 
ଗୁରୁତର ସମସ୍ୟା ସୃଷ୍ଟିକରିଥାଏ । ମହତାବ ବାବୁ ଏହା ପଶ୍ତିତ ନୀଳକଣ୍ଠଙ୍କ ଇଙ୍ଗତରେ 

ହେଉଛି ବୋଲି ହୃଦବୋଧ କରି ନେତାଜୀ ସୁବାସ ବୋଷଙ୍କ ସହିତ ପରାମର୍ଶ କରି ସମସ୍ତ 
ସମସ୍ୟାର ସମାଧାନ କରିବେ ଏବଂ ଛାତ୍ରମାନଙ୍କ ଦାବିର ସମ୍ମାନ ଜନକ ସମାଧାନ ହେବ 
ବୋଲି ପ୍ରତିଶ୍ରୁତି ଦେଇ ଏହି ଆନ୍ଦୋଳନରୁ ଆମ୍ଭମାନଙ୍କୁ କ୍ଷାନ୍ତ କରିବାରେ ସଫଳ ହୋଇଥ୍‌ଲେ ! 


୧୯୩୯ ମସିହାରେ ପଶ୍ତିତ ନୀଳକଣ୍ଠ ନେଜାତୀ ସୁବାସ ବୋଷଙ୍କ ସହିତ କଲିକତା 
ଠାରେ ବିସ୍ଟୃତ ଆଲୋଚନା କରି ଭାରତୀୟ ଜାତୀୟ ବାହିନୀ ଗଠନପରେ ଜାପୀନ 
ସାହାଯ୍ୟରେ ଆକ୍ରମଣ କରିବେ ବୋଲି ତାଙ୍କର ଅଭିମତ ଜଣାଇଥ୍‌ଲେ ! ଓଡ଼ିଶା, ପଶ୍ଚିମବଙ୍ଗ 
ଓ ଅସାମରେ ତିନୋଟି ମନ୍ତ୍ରୀମଣ୍ଡଳ ଗଠିତ ହୋଇ ଜାତୀୟ ସେନା ବାହିନୀକୁ ସ୍ଵାଗତ 
କରିବାପାଇଁ ମିଳିତ ମନ୍ତ୍ରୀମଣ୍ଡଳ ଗଠନର ଆବଶ୍ୟକତା ନେଇ ବିସ୍ତୃତ ଆଲୋଚନା 
ହୋଇଥଲା ! ଏହି ଆଲୋଚନା ବେଳେ ପଵ୍ତିତ ଗୋଦାବରୀଶ, ଯଦୁମଣି ମଙ୍ଗରାଜ ମଧ୍ଧ 
ଉପସ୍ଥିତ ଥ୍ଲେ ! ଆସାମରେ ସ୍ଵର୍ଗତ ବର୍ଦୋଳେଇ ଓ ଫକିରୁଦ୍ଦିନ, ବଙ୍ଗଳାରେ ଶରତ ବୋଷ, 
ଓଡ଼ିଶାରେ ପଵ୍ତିତ ନୀଳକଣ୍ଠ ଓ ପଣ୍ତିତ ଗୋଦାବରୀଶ ଏ ଦାୟିତ୍ଵ ନେବାପାଇଁ ସିର ହେଲା ! 
ସେ ପଵ୍ତିତ ନୀଳକଣ୍ଙ୍କୁ ମଙ୍ଗାଇଥ୍‌ଲେ ଏବଂ ଫରଞୱାର୍ଡ଼ ବୁକର ଜାତୀୟ କାର୍ଯ୍ୟକାରୀ କମିଟିରେ 
ପଣ୍ଡିତ ନୀଳକଣ୍ଠଙ୍କୁ ସଭ୍ୟ କରିବା ପାଇଁ ପ୍ରସ୍ତାବ ଦେଇଥ୍‌ଲେ | କିନ୍ତୁ ନୀଳକଣ୍ଠ ବାବୁ ଦିବାକର 
ବାବୁଙ୍କ ନାମ ସୁପାରିଶ କରିଥ୍‌ଲେ ଏବଂ ସେ ମିଳିତ ମନ୍ତ୍ରୀମଣ୍ଡଳ ଗଠନ କରିବାରେ ନେଡ୍ୁତ୍ବ 
ନେବେ ବୋଲି ନେତାଜୀ ସୁଭାସ ବୋଷଙ୍କୁ ସ୍ଵୀକୃତି ଦେଇଥ୍‌ଲେ ! ତଦ୍‌ନୁଯାୟୀ ଓଡ଼ିଶାରେ 
ମିନିତ ମନ୍ତ୍ରୀମଣ୍ଡଳ ଗଠନ ହୋଇଥଲା | ନେତାଜୀ ସୁଭାସ ବୋଷଙ୍କ ନିର୍ଦ୍ଦେଶରେ, 
ତତଵକାଳୀନ ଗଭର୍ଣ୍ଣର ପଣ୍ତିତ ଗୋଦାବରୀଶଙ୍କୁ ମନ୍ତ୍ରମଣ୍ଡଳରେ ନେବାପାଇଁ ଅନିଚ୍ଛା ପ୍ରକାଶ 
କରିଥ୍‌ଲେ ସୁଦ୍ଧା ପଣ୍ତିତ ନୀଳକଣ୍ଠଙ୍କ ପରାମର୍ଶରେ ପାରଳାଖେମୁଣ୍ଡି ମହାରାଜା ଓଡ଼ିଶା 
ଗଭର୍ଣ୍ଣରଙ୍କୁ ମଙ୍ଗାଇ ପଣ୍ତିତ ଗୋଦାବରୀଶଙ୍କୁ ମନ୍ତ୍ରୀମଣ୍ଡଳରେ ନେଲେ ଏବଂ ମୁସଲିମଲିଗ 
ତରଫରୁ ଶୋଭାନ୍‌ ଖାୀ ଙ୍କୁ ମନ୍ତ୍ରୀମଣ୍ଡଳରେ ନିଆଯାଇଥ୍‌ଲା । ନେତାଜୀଙ୍କ ସେନା ବାହିନୀର 
ଅଭିଯାନ ବ୍ୟାପକ ହେବାରେ ଲାଗିଥାଏ କିନ୍ତୁ ନେତାଜୀ ସୁଭାସ ବୋଷ ମିତ୍ରଶକ୍ତିଙ୍କ 
ସହାୟତାରେ ବିରାଟ ସେନା ବାହିନୀ ଗଠନ କରି ଯେଉଁ ଅଭୂତପୂର୍ବ ଶକ୍ତି ଦେଖାଇଥ୍‌ଲେ 
ତାହା ପ୍ଥ୍ବୀରେ ଅଦ୍ିତୀୟ ଏବଂ ଯଦି ନେତାଜୀଙ୍କର ଉଡାଜାହାଜ ଦୁର୍ଘଟଣାରେ ଅପ୍ରତ୍ୟାଶିତ 
ବିୟୋଗ ଘଟିନଥାନ୍ତା, ତାହାହେଲେ ଭାରତ ବର୍ଷର ଇତିହାସ ବଦଳି ଯାଇଥାନ୍ତା । 

ନେତାଜୀଙ୍କର ଅଭୂତପୂର୍ବ ସଂଗଠନ ଶସ୍ତି ଫଳରେ ଭାରତର ପୂର୍ବ ସୀମାରେ କୋହିମା 
ପର୍ଯ୍ୟନ୍ତ ସାହାସର ସହିତ ଜାତୀୟ ସେନା ବାହିନୀ ଭାରତୀୟ ସୀମାରେ ପହଞ୍ଚ୍‌ଲେ ଏବଂ 
ବିଟ୍ରିଶ ସେନାବାହିନୀ ସହିତ ପ୍ରବଳ ବିରୋଧର ସମ୍ମୁଖୀନ ହେଲେ ଓ ପରାଜୟ ସ୍ଵୀକାର 
କଲେ | ତାହା ଭାରତୀୟ ସ୍ବାଧୀନତା ଆନ୍ଦୋଳନରେ ଏକ ଗୌରବମୟ ଅଧ୍ୟାୟ ଏବଂ ସେହି 
ଗୌରବମୟ ଅଧ୍ୟାୟର ଅୟମାରମ୍ଭରେ ଯେଉଁ ଯୋଜନା ପ୍ରସ୍ତୁତ ହୋଇଥଲା ତାହା 
କଲିକତାସ୍ଥିତ ୩୨ / ୨ ଥାgା ୮ଠaର୍ ରେ ଶରତ ଚନ୍ଦ୍ର ବୋଷଙ୍କ ନିବାସରେ ହେଉଥଲା | 
ସେହି ଆଲୋଚନା ଫଳରେ ଭାରତବର୍ଷରେ ୩/୪ଟି ପୂର୍ବାଞ୍ଚଳ ପ୍ରଦେଶରେ ମନ୍ତ୍ରୀମଣ୍ଡଳ 
ଗଠନ କରିବାକୁଥ୍ଲା ଭାରତୀୟ ସେନା ବାହିନୀକୁ ସ୍ଵାଗତ କରିବା ପାଇଁ | ଦିଲ୍ଲୀର ବ୍ରିଟିଶ 
ସିଂହାସନକୁ ଦଖଲ କରିବା ପାଇଁ ପରିକଳ୍ପନା ଏବଂ କାର୍ଯ୍ୟପନ୍ଧା ପ୍ରାଥମିକ ସ୍ତରରେ ପଶ୍ଜିତ 
ନୀଳକଣ୍ଠ ନେତାଜୀଙ୍କ ସହିତ ଆଲୋଚନା ମାଧ୍ଯମରେ କରିଥ୍‌ଲେ । ନେତାଜୀଙ୍କର ଓଡ଼ିଶା 
ଗସ୍ତ ଏବଂ ପତିତ ନୀନକଣ୍ଡଙ୍କ ଦ୍ଵାରା ଓଡ଼ିଶାରେ ମିଳିତ ମନ୍ତ୍ରୀ ମଣ୍ଡଳ ଗଠନ ସେହି ଯୋଜନାର 
ଅନ୍ତର୍ଗତ ଏଥ୍‌ରେ ସଂନ୍ଦେହ ନାହିଁ। ମୁଁ ଗର୍ବୀତ ଯେ ମୁଁ, ବିବୁନ୍ଦେନ୍ଦ୍ର ମିଶ୍ର ସ୍ଵରାଜମଲ୍ଲ ଶାହା, 
ନୀଳମଣି ରାଉତରାୟ, ବଳରାମ ମହାନ୍ତି ଆମେ ଯେଉଁ କେତେକ ଯୁବକ ଥ୍ରୁ ସେମାନେ 
ପଣ୍ତିତ ନୀଳକଣ୍ଠଙ୍କ ସହିତ ପ୍ରତ୍ୟକ୍ଷ୍ୟଭାବରେ ନେଜାତୀଙ୍କର କାର୍ଯ୍ୟକ୍ରମରେ ନିଜକୁ 
ଓତଃପ୍ରୋତଃ ଭାବରେ ସଂପର୍କ ରଖ୍‌ ସାମିଲଥ୍ଲୁ ଏବଂ ଓଡ଼ିଶାରେ ଗୁପ୍ତ ସଂଗଠନର ଦାଯିତ୍ସ 
ନେଇଥ୍‌ଲୁ । ନେତାଜୀ ସୁବାସ ବୋଷ ୧୯୪୧ ମସିହା ଜାନୁଆରୀ ୨୬ ତାରିଖରେ ବିଟ୍ରିଶ 
ଆଖ୍ରେ ଧୂଳି ଦେଇ ଭାରତବର୍ଷର ପଶ୍ଚିମ ସୀମାନ୍ତ ଅତିକ୍ରମ କରି ଜର୍ମାନୀରେ ପହଞ୍୍‌ 
ଥଲେ ଏବଂ ଶ୍ରୀ ରାସ ବିହାରୀ ବୋଷଙ୍କ ସହିତ ଏକତ୍ର ହୋଇ ଭାରତୀୟ ସେନାବାହିନୀ 
ଗଠନର ନେତୃତ ନେଇଥ୍୍‌ଲେ | ୧୯୪୫ ମସିହା ପରଠାରୁ ୧୯୫୭ ମସିହା ପର୍ଯ୍ୟନ୍ତ ପଶ୍ତିତ 
ନୀଳକଣ୍ଠ ବାବୁଙ୍କ ସହିତ ମୋର ଆଉ ପ୍ରତ୍ୟକ୍ଷ ରାଜନୈତିକ ସଂପର୍କ ନଥ୍‌ଲା । 


ପଣ୍ତିତ ନୀଳକଣ୍ଠଙ୍କ ଉଦ୍ୟମରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଆଗେଇ ଥୁଲା | 

ପଣ୍ଡିତ ନୀଳକଣ୍ଡଙ୍କ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଆନ୍ଦୋଳନ ଏକ ଦିଗରେ ବିହାର ଓ 

ଅନ୍ୟଦିଗରେ ମାନ୍ଦ୍ରାଜ ପ୍ରଦେଶର ସ୍ବାର୍ଥରେ ବହୁ ଆଞ୍ଚ ଆଣିଥୁଲା ତଥାପି ଏହା ବ୍ୟାପକ 

ନଥ୍ବା ହେତୁ ସେଠାରେ ସେତେ ପରିମାଣରେ ପ୍ରତିକ୍ରିୟା ଦେଖା ଯାଇନଥ୍‌ଲା |! ତଥାପି 

ଏହି ପ୍ରଦେଶର ନେତାମାନେ ସତର୍କତାର ସହିତ ସେମାନଙ୍କ ସ୍ବାର୍ଥର କ୍ଷା ପାଇଁ ପ୍ରସ୍ତୁତ ଥ୍‌ଲେ । 

ଏଥୁରେ ବିହାର ଓ ମଧ୍ଯ ପ୍ରଦେଶର ହିନ୍ଦୀଭୀଷୀ ନେତାମାନେ ପଶ୍ଡିତ ନୀଳକଣ୍ଠଙ୍କର ବିରୋଧ 
ଭୂମିକା ଗ୍ରହଣ କରିଥ୍‌ଲେ । 


ପଣ୍ତିତ ନୀଳକଣ୍ଠ ହଜାରି ବାଗ ଜେଲରେ ଥ୍ଲାବେଳେ ଓଡନେଲ କମିଟି ଆଗରେ 
ଏକ ବ୍ୟାପକ ମେମୋରାଣ୍ଡମ (Memorandum) ଦେବାପାଇଁ ପ୍ରସୁତ କରିଥ୍‌ଲେ ସୁଵା 
ତତଵକାଳୀନ ବିଶିଷ୍ଟ କଂଗ୍ରେସ ନେତା ଡକୃର ରାଜେନ୍ଦ୍ର ପ୍ରସାଦଙ୍କ ଉଦ୍ୟମରେ ତାହା ସମ୍ଭବପର 
ହୋଇ ପାରିନଥ୍ଲା | ଫଳରେ ଓଡନେଲ କମିଟି ଆଗରେ ସାକ୍ଷ୍ୟ ଦେବା ପାଇଁ ଏବଂ ସେ 
Memorandum ସପକ୍ଷରେ ଯୁକ୍ତି ବାଢ଼ିବା ପାଇଁ ନୀଳକଣ୍ଠବାବୁ ସମର୍ଥ ହୋଇ ନଥ୍‌ଲେ; 
ଯଦିଓ ସେତେବେଳକୁ ଭାଷାଭିର୍ରିରେ ପ୍ରଦେଶ ଗଠନ କରିବା ପାଇଁ ୧୯୨୦ ନାଗପୁର 
କଂଗ୍ରେସରେ ପ୍ରସ୍ତାବ ଗ୍ରହଣ କରାଯାଇଥ୍‌୍ଲା | ତଥାପି ନୀଳକଣ୍ଠବାବୁ ବିହାର ନେତା ମାନଙ୍କର 
ବିରାଗ ଭାଜନ ହୋଇଥ୍‌ଲେ । 


ହିନ୍ଦୀ ଭାଷାଭାଷୀ ମାନଙ୍କ ବିରୋଧ ହେତୁ ପଣ୍ତିତ ନୀଳକଣ୍ଠଙ୍କର ରାଜନୈତିକ 
ଜୀବନରେ ପତନର ଏକପ୍ରକାର ଆଦ୍ୟସୋପାନ ପ୍ରସ୍ତୁତ ହେଲା ଯଦିଓ ଓଡ଼ିଶା ନିମନ୍ତେ 
ତାଙ୍କର ଆନ୍ଦୋଳନାତ୍ମକ କାର୍ଯ୍ୟକଳାପ ଗର୍ବର ବିଷୟ ଥଲା | ତଥାପି ଭବିଷ୍ୟତରେ ଓଡ଼ିଶାର 
ସ୍ଵାର୍ଥ ପାଇଁ ଲଢ଼େଇ କରିବାର ଭିତ୍ତି ପଶ୍ତିତ ନିଳକଣ୍ଠଙ୍କ ପାଇଁ ଦୁର୍ବଳ ହୋଇଯାଇଥ୍‌ଲା | 
ସେହିପରି ମାନ୍ଦ୍ରାଜ ପ୍ରଦେଶର ସ୍ଵାର୍ଥ ନିମନ୍ତେ ଓଡ଼ିଶା ପ୍ରଦେଶ ଗଠନ ଏକ ହାନୀକାରକ 
ବ୍ୟାପାର ଥୁଲା ! ସେଥ୍ରୁ ପ୍ରେରଣା ଲାଭକରି ତେଲଗୁ ଭାଷାଭାଷୀ ଲୋକେ ଏକ ସ୍ଵତନ୍ତ୍ର 
ପ୍ରଦେଶ ପାଇଁ ଆନ୍ଦୋଳନ ଆରମ୍ଭ କରିଥ୍‌ଲେ | ଫଳରେ ଆଞ୍ଚଳିକ ଦାବି ଏହାଦ୍ଵାରା ବ୍ୟାହାତ 
ହେଲା । ସେଥ୍ପାଇଁ ମାନ୍ଦ୍ରାଜର ତାମିଲ ଓ ତେଲୁଗୁ ନେତାମାନେ ପହଵ୍ତିତ ନିଳକଣ୍ଠଙ୍କର 
ରାଜନୈତିକ ବିରୋଧୀ ହୋଇପଡ଼ିଲେ । ଏହି ସମୟରେ କେବଳ ବଙ୍ଗଳାର ନେତାମାନେ 
ହିଁ ପଣ୍ଡିତ ନିଳକଣ୍ଠଙ୍କ ସପକ୍ଷରେ ସମର୍ଥନ ପ୍ରଦାନ କରୁଥ୍ଲେ | ମାତ୍ର ସମ୍ଭବତଃ ତାହା ଭାରତ 
ସରକାରଙ୍କ ବଙ୍ଗଭଙ୍ଗ ଭୂମିକା ବିରୋଧରେ ହିଁ ଉଦ୍ଦିଷ୍ଟ ଥଲା, କିନ୍ତୁ ଓଡ଼ିଶା ତଥା ପଣ୍ତିତ 
ନୀଳକଣ୍ଠଙ୍କ ସପକ୍ଷବାଦୀ ନଥୁଲା | ଓଡ଼ିଶାର ସ୍ଵତନ୍ତ୍ର ପ୍ରଦେଶ ଦାବି ବିହାରର ଆର୍ଥିକ, 
ଆଞ୍ଚଳିକ ଓ ହିନ୍ଦୀ ଭାଷାର ପ୍ରତ୍ୟକ୍ଷ ବିରୋଧୀ ଥ୍ବା ହେଡୁ ବିହାରର ନେତାମାନେ ବିଶେଷତଃ 
ବିହାରର ପ୍ରମୁଖ ନେତା ରାଜେନ୍ଦ୍ର ପ୍ରସାଦଙ୍କ ତୀବ୍ର ବିରୋଧର ସମ୍ଷୁଖୀନ ହୋଇଥଲା । ସେହି 

ଦୃଷ୍ଟିରୁ ରାଜେନ୍ଦ୍ର ପ୍ରସାଦ କଂଗ୍ରେସର ଆଞ୍ଚଳିକ ଅଧ୍ଷକ୍ଷ ଭାବେ ପଵଶ୍ତିତ ନୀଳକଣ୍ଠଙ୍କ ଓଡ଼ନେଲ 
କମିଟିରେ ସାକ୍ଷ୍ୟ ପ୍ରଦାନକୁ ବର୍ଜନ କରିବା ନିମନ୍ତେ ୧୯୩୧ ମସିହାରେ ଆଦେଶ 
ଦେଇଥ୍‌ଲେ । ନୀଳକଣ୍ଡଙ୍କ ବଳିଷ୍ଠ ଯୁକ୍ତି, ବୁଝାଇବାରେ ପାଣ୍ତିତ୍ୟ ଓ ଦୃଢ଼ତା କମିଶନଙ୍କୁ 
ପ୍ରଭାବିତ କରିବାର ଯଥେଷ୍ଟ ସମ୍ଭାବନା ଥ୍ବା ହେତୁ ରାଜେନ୍ଦ୍ର ପ୍ରସାଦ ଏପରି ଆଦେଶ 
ଦେଇଥ୍‌ଲେ | ଏହାଦ୍ଵାରା ସେ ତାଙ୍କ ପ୍ରାଦେଶିକ ସ୍ଵାର୍ଥ ରକ୍ଷା କରିଥ୍‌ଲେ ମଧ୍ଯ ଓଡ଼ିଶାର ସ୍ବାତନ୍ତ୍ୟ 
ପ୍ରତିଷ୍ଠା କରିବାପାଇଁ ତାଙ୍କର କୌଣସି ଆନ୍ତରିକତା ନଥୁଲା | ଏହାସତ୍ତ୍େ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ପାଇଁ ଦାବୀକୁ ପ୍ରତ୍ୟାଖ୍ୟାନ କରିବା ଭାରତ ସରକାରଙ୍କ ପକ୍ଷରେ ଆଦୌ 
ସମ୍ଭବ ନଥ୍ଲ! । କାରଣ, ପଣ୍ତିତ ନୀଳକଣ୍ଠ କେନ୍ଦ୍ର ବିଧାନ ସଭା ବିରୋଧୀଦଳର 
ସେକ୍ରେଟେରୀ ଥ୍ଲେ । ତେଣୁ ରାଜେନ୍ଦ୍ର ପ୍ରସାଦ ଭାରତ ସରକାରଙ୍କ ଉପରେ ଚାପ ପ୍ରୟୋଗ 
କରି ଓଡ଼ିଶାକୁ ଏକ ଉପପ୍ରଦେଶ କରିବା ନିମନ୍ତେ ପଣ୍ତିତ ନୀଳକଣ୍ଙ୍କୁ ପ୍ରବର୍ଭାଇବାକୁ ସମ୍ମତ 
କରାଇଥ୍‌ଲେ । ଏଥ୍ପାଇଁ ଭାରତ ସରକାରଙ୍କ ଅର୍ଥସଚିବ ମୁଡ଼ିମାନ ସାହେବ ପଡଵ୍ଜିତ 
ନୀଳକଣ୍ଡଙ୍କ ବସାକୁ ଆସି ତାଙ୍କ ସହିତ ବାରମ୍ବାର ଆଲୋଚନା କରିଥ୍‌ଲେ ! ଏପରିକି ଏଥ୍ପାଇଁ 
ପଣଵ୍ରିତଙ୍କୁ ସାର୍‌ ଉପାଧୀ ଦେବାପାଇଁ ମଧ୍ଯ ପ୍ରଲୋଭନ ଦେଖାଇ ଥଲେ | ମାତ୍ର ସେ ନିର୍ଭିକ 
ଭାବରେ ତାଙ୍କୁ “You have come to a wrong door” କହି ଫେରାଇଦେବା ଫଳରେ 
ଉପପ୍ରଦେଶ ଗଠନ ପ୍ରଚେଷ୍ଟା ବନ୍ଦ ହୋଇ ଯାଇଥଲା | ଏହା ମଧ୍ଯ ରାଜେନ୍ଦ୍ର ପ୍ରସାଦଙ୍କ 
ନିମନ୍ତେ ଏକ ପରାଜୟ ପରି ହୋଇଥଲା । ଫଳ ସ୍ଵରୂପ ୧୯୩୬ ମସିହା ଏପ୍ରିଲ 
ପହିଲାରେ ସ୍ତନ୍ତ୍ର ଓଡ଼ିଶା ପ୍ରଦେଶ ଗଠନ ସାକାର ହେଲା ! ପଶ୍ତିତ ନୀଳକଣ୍ଠ ନିଜର 
ରାଜନୈତିକ ଭବିଷ୍ୟତର ବିନିମୟରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କଲେ, ମାତ୍ର 
ଓଡ଼ିଶାରେ ବିଶେଷତଃ ଓଡ଼ିଶା କଂଗ୍ରେସ ଦ୍ଵାରା ସେ ପ୍ରତ୍ୟାଖ୍ୟାତ ହେଲେ । 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନପରେ ପଵ୍ତିତ ନୀଳକଣ୍ଠ ଓଡ଼ିଶାରେ ଏକ 

ବିଶ୍ଵବିଦ୍ୟାଳୟ ଗଠନ ଦିଗରେ ପ୍ରୟାସୀ ହେଲେ । ଓଡନେଲ କମିଟି ୧୯୩୧ ମସିହାରେ 

ତାଙ୍କ ରିପୋର୍ଟରେ ଓଡ଼ିଶା ପାଟନା ବିଶ୍ବବିଦ୍ୟାଳୟ ସହିତି ପୂର୍ବପରି ରହିବା ପାଇଁ ମତ 

ଦେଇଥୁଲେ । ଏହା ତାଙ୍କୁ ମର୍ାହତ କରିଥଲା । ତାହାର ପ୍ରତିକାର ତାଙ୍କ ମନ ମଧ୍ଯରେ ଥୁଲା | 

ସେଥ୍ପାଇଁ ଓଡ଼ିଶା ସୁତନ୍ତ୍ର ପ୍ରଦେଶ ହେବାପରେ ସେ ବେସରକାରୀ ସୂତ୍ରରେ ଉଦ୍ୟମ ଆରମ୍ଭ 

କରି ଦେଇଥ୍ଲେ । ଏଥ୍ପାଇଁ ନବଭାରତର ବିଭିନ୍ନ ସଂଖ୍ୟାରେ ଅଗ୍ର ଲେଖାମାନଙ୍କ 

ସାହାଯ୍ୟରେ ଲୋକମତ ସୃଷ୍ଟି କରିବାକୁ ସେ ଆରମ୍ଭ କଲେ ! ସେ ଲେଖ୍‌ଥ୍‌ଲେ ˆ ଓଡ଼ିଆଙ୍କ 
ବିଶେଷନତ୍ତ ରକ୍ଷା କରିବା ପାଇଁ ବିଶ୍ଵବିଦ୍ୟାଳୟ ଏକାନ୍ତ ଲୋଡ଼ା ! କାରଣ ନିଜର ବିଶ୍ବବିଦ୍ୟାଳୟ 
ନହେଲେ ଜାତି ମନରେ ଦମ୍ଭ ଆସିବ କାହୁଁ ? ବିଶ୍ଵବିଦ୍ୟାଳୟ ସିନା ଜାତିର ସମସ୍ତ ଶିକ୍ଷକ 
ଗଢ଼େ । ଆମେ ଯଦି ବାରଦ୍ଧାର, ତେରପିଶ୍ଡା ହେଉଥ୍‌ବା, ତାହା ହେଲେ କେବେହେଲେ 
ନିଜର ବିଶେଷତ୍ବ ଫ୍ରଟିବ କି ?'? ସେହିପରି ବିଶ୍ଵବିଦ୍ୟାଳୟ ପାଇଁ ଅର୍ଥ ପ୍ରସଙ୍ଗରେ ସେ 
କହିଛନ୍ତି ' ଆମ୍ଭେମାନେ ମନେକରୁ କଲେଜରେ ବର୍ରମାନ ଯେତେ ଖର୍ଚ୍ଚ ହେଉଛି, ତାହା 
ଉପରେ ଟ ୭୦,୦୦୦ /- ଅଧ୍କ ଖଇଚ ଲାଗିବ । ଓଡ଼ିଆ ଜାତିର ଯଦି ଆମ ସମ୍ମାନ ଜ୍ଞାନ 
ଥାଏ, ତେବେ ଆମ୍ଭେମାନେ ମନେକରୁ, ଏ ଅର୍ଥର ଅଭାବ ରହିବ ନାହିଁ । ଏତେବଡ଼ କାର୍ଯ୍ୟରେ 
ଯଦି ଏତିକି ଅର୍ଥ ନମିଳେ, ତେବେ ଏ ଜାତିର ହୃତପିଶ୍ଡରେ ରକ୍ତ ନାହିଁ ବୋଲି ଜାଣିବାକୁ 
ହେବ ।' ' ବିଶ୍ଵବିଦ୍ୟାଳୟ ପାଇଁ ପଵ୍ତିତ ନୀଳକଣ୍ଠଙ୍କ ସଭାପତିତ୍ଵରେ ଏକ ବେସରକାରୀ 
କମିଟି ୧୯୩୬ ମସିହାରେ ଗଠନ କରାଯାଇଥୁଲା ! ବିଶ୍ଵନାଥ ଦାସ ୧୯୩୭ ମସିହା 
ଜୁଲାଇ ମାସରେ ପ୍ରଧାନ ମନ୍ତ୍ରୀତ୍ସ ଗ୍ରହଣ କରିଥ୍‌ଲେ ଏବଂ ୧୯୩୯ ନଭେମ୍ବର ୪ ତାରିଖ 
ପର୍ଯ୍ୟନ୍ତ କାର୍ଯ୍ୟ କରିଥ୍‌ଲେ । ଖୁବ୍‌ ସମ୍ଭବ ପଶ୍ତିତ ନୀଳକଣ୍ଠ ୧୯୩୭ ମସିହାରେ ବିଶ୍ଵନାଅ 
ଦାସଙ୍କ ପ୍ରଧାନମନ୍ତ୍ରୀତ୍ଵ କାଳରେ ସରକାରୀ ବିଶ୍ଵବିଦ୍ୟାଳୟ କମିଟିର ସଭାପତି ରୂପେ ନିଯୁକ୍ତ 
ହୋଇଥୂଲେ ଏବଂ ୧୯୩୮ ମସିହାରେ ବିଶ୍ଵବିଦ୍ୟାଳୟ କମିଟି ରିପୋଟ ସରକାରଙ୍କୁ ପ୍ରଦାନ 
କରିଥ୍ଲେ । ଏହି ରିପୋଟକୁ ଭିଭିକରି ପଶ୍ତିତ ନୀଳକଣ୍ଠଙ୍କ ଦ୍ଵାରା ଗଠିତ ମନ୍ତ୍ରୀମଣ୍ଡଳ 
ଓଡ଼ିଶାରେ ଦାୟିତ୍ସ ନେବା ସମୟରେ ପାରଳାଖେମୁଣ୍ତି ମହାରାଜାଙ୍କ ନେତୃତ୍ନରେ ଏବଂ ପଣ୍ଡିତ 
ଗୋଦାବରୀଶ ମିଶ୍ରଙ୍କ ଶିକ୍ଷା ମନ୍ତ୍ରୀତ୍ଵ କାଳରେ ଉତ୍କଳ ବିଶ୍ଵବିଦ୍ୟାଳୟ ପ୍ରତିଷ୍ଠା କରାଗଲା । 
ବିଶ୍ଵବିଦ୍ୟାଳୟ ପ୍ରତିଷ୍ଠା ପୂର୍ବରୁ ପଣ୍ତିତ ନୀଳକଣ୍ଡଙ୍କ ଅକ୍ସାନ୍ତ ପ୍ରଚେଷ୍ଟାରେ ଉତ୍କଳ ବିଶ୍ଵବିଦ୍ୟାଳୟ 
ଆଇନ ଓଡ଼ିଶା ବିଧାନ ସଭାରେ ୧୯୪୩ ମସିହା ଜୂନ ୩୦ ତାରିଖରେ ଗୃହୀତ ହୋଇଥଲା ! 


ଇଲକ୍ଷ୍ୌରେ କଂଗ୍ରେସର ୪୯ତମ ଅଧ୍ବେଶନ ୧୯୩୬ ମସିହାରେ ପଡଶ୍ରିତ 

ଜବାହାରଲାଲ ନେହେରୁଙ୍କ ସ୍୍ଭାପତିତ୍ଵରେ ବସିଥ୍‌ଲା । ଏଥରେ ନିଷ୍ପର୍ରି ନିଆଯାଇ ଥୂଲା 

ଯେ ପ୍ରାଦେଶିକ ବିଧାନ ସଭାମାନଙ୍କ ପାଇଁ ହେଉଥ୍‌ବା ନିର୍ବାଚନରେ ଭାଗ ନେଇ କଂଗ୍ରେସ 

ସଦସ୍ୟମାନେ ପ୍ରତିଦୁନ୍ଦିତା କରିବେ । ସେଥ୍‌ ସହିତ ସ୍ଥିର କରାଯାଇଥ୍‌ଲା ଯେ ରାଜ୍ୟର 

ପ୍ରାଦେଶିକ ନିର୍ବାଚନ କେବଳ ରାଜ୍ୟ କଂଗ୍ରେସ ନେତୃତ୍ଵରେ ପରିଚାଳିତ ହେବ । ଏହାଦ୍ଵାରା 
-:; ୧୫ :- 


Digitized by PPRACHIN, SOA 


ପରୋକ୍ଷ ଭାବରେ ରାଜ୍ୟ ନେତୃତ୍ଵ ନିମନ୍ତେ ଅଧ୍କ ଗୁରୁତ୍ଵ ଆରୋପ ହୋଇଥ୍‌ଲା ଏବଂ 
ସର୍ବଭାରତୀୟ ନେତୃତ୍ତ ନିମନ୍ତେ ଉଦ୍ୟମ ଏକ ଦ୍ଵିତୀୟ ପର୍ଯ୍ୟାୟ ବ୍ୟାପରରେ ପରିଣତ ହେଲା | 
କଂଗ୍ରେସର ୫୧ ତମ ଅଧ୍ବେଶନ ହରିପୁରାଠାରେ ହୋଇଥ୍ଲା ଏବଂ ଏଥ୍‌ରେ ସୁଭାଷ 
ଚନ୍ଦ୍ର ବୋଷ ସଭାପତି ରୂପେ ନିର୍ବାଚିତ ହୋଇଥ୍‌ଲେ । କିନ୍ତୁ ଗାନ୍ଧିଜୀଙ୍କ ପ୍ରତିନିଧ୍‌ ଥଲେ 
ମାନ୍ଦ୍ରୀଜ ପ୍ରଦେଶର ପଟାର ସୀତାରାମାୟା । ତାଙ୍କର ପରାଜୟକୁ ଗାନ୍ଧିଜୀ ନିଜର ପରାଜୟ 
ରୂପେ ଘୋଷଣା କରିଥୂଲେ | ଏହାର କାରଣ ଗାନ୍ଧିଜୀ ଭାରତୀୟ ଜାତୀୟ କଂଗ୍ରେସକୁ ବଙ୍ଗୀୟ 
ନେତାଙ୍କ ଦ୍ଵାରା ପ୍ରଭାବିତ ଉଗ୍ରବାଦୀ ବିପ୍ନବଠାରୁ ଭିନ୍ନ ଏକ ଅହିଂସ ଅସହଯୋଗ 
ଆନ୍ଦୋଳନରେ ପରିବର୍ଭିତ କରିବା ପାଇଁ ଚାହୁଁଥଲେ |! ଏହି ସମୟରେ ପ୍ରାଦେଶିକ କଂଗ୍ରେସ 
ମନ୍ତ୍ରୀମଣ୍ଡଳ ଗୁଡ଼ିକ ବିଶେଷ ଭାବରେ କର୍ମକ୍ଷେତ୍ରରେ ଅଗ୍ରଗତି କରି ପାରିଥ୍‌ଲେ । ସୁଭାଷ 
ବୋଷ କଂଗ୍ରେସ ଆନ୍ଦୋଳନକୁ ତୀବ୍ର ଭାବରେ ଏବଂ ବୈପ୍ଲବିକ ମୋଡ଼ ଦେଇ ଚଳାଇବା 
ନିମନ୍ତେ ଉଦ୍ୟମ କରୁଥ୍‌ଲେ ! ମାତ୍ର ଗାନ୍ଧିଜୀଙ୍କ ଅନୁଗତ ମାନେ ଏହାର ଘୋର ବିରୋଧ୍‌ 
ଥଲେ ! ଏ ସଂପର୍କରେ ଉପର ଲିଖ୍ତ ସମସାମୟିକ ଘଟଣାବଳୀର ଏକ ବିସ୍ତୀର୍ଣ୍ଣ ବିବରଣୀ 
ଦେଇଛି ଏବଂ ଯେଉଁ ତଥ୍ୟ ପ୍ରକାଶ କରିଛି ତାର ପୁନରାବୃତ୍ତି କରିବା ଆବଶ୍ୟକ ମନେ 
କରୁନାହିଁ । କେବଳ ଏତିକି ସୂଚନା ଦେବାକୁ ଚାହେଁ ଯେ କଲିକତା ଠାରେ ନେତାଜୀ ସୁଭାଷ 
ବୋଷ ପଣ୍ଡିତ ନୀଳକଣ୍ଠଙ୍କ ସହିତ ଆଲୋଚନା କରିବା ପୂର୍ବରୁ ଛାତ୍ର ନେତା ଭାବରେ ମୁଁ, 
ବିବୃନ୍ଦେନ୍ଦ୍ର ମିଶ୍ର, ସୂରଜମଲ୍ଲ୍‌ ଶାହା, ମନମୋହନ ମିଶ୍ର ଏବଂ ଉଦୟନାଥ ମିଶ୍ର ପ୍ରଭୃତି ନାଗପୁର 
ଠାରେ ସୁଭାଷ ବୋଷଙ୍କ ସହିତ ସାକ୍ଷାତବେଳେ ପଵ୍ତିତ ନୀଳକଣ୍ଠଙ୍କ ନେତ୍ୁତ୍ଵରେ ସେ 
ଓଡ଼ିଶାରେ ଏକ ସଂଗଠନ କରିବା ପାଇଁ ଇଚ୍ଛୁକ ବୋଲି ଆମେ ସୂଚନା ପାଇଥଲୁ । ନେତାଜୀ 
ସୁଭାସ ବୋଷଙ୍କ ସହିତ ପଵ୍ତିତ ନୀଳକଣ୍ଠଙ୍କର ଆଲୋଚନା ପରେ ନେତାଜୀଙ୍କର ଓଡ଼ିଶା 
ଗସ୍ତ ଆରମ୍ଭ ହେଲା ଏବଂ ଫରଞୱାର୍ଡ ବ୍ଧକ ଦିବାକର ପଙ୍ଗନାୟକଙ୍କ ନେତୃତ୍ଵରେ ଗଠିତ ହେଲା । 
ନୀଳକଣ୍ଠବାବୁ ତାପରେ ପ୍ରଦେଶ କଂଗ୍ରେସ କମିଟିର ନେଡୂତ୍ସ ଛାଡ଼ିବାକୁ ବାଧ୍ୟ ହେଲେ | 


ସୁଭାଷ ବୋଷଙ୍କ ଚିନ୍ତାସହ ପଣ୍ତିତ ନୀଳକଣ୍ଠ ଏକମତ ହୋଇ ୧୯୩୯ରେ 

ପ୍ରାଦେଶିକ କଂଗ୍ରେସ ସଭାପତି ପଦରୁ ଇସ୍ତଫା ଦେଲେ । ସୁଭାଷ ବୋଷ ଏହି ବର୍ଷ ଫରଞୱର୍ଡ଼ 

ବୁକ ସଭାପତି ଭାବରେ ଉକ୍ରଳ ଯୁବ ସମ୍ମିଳନୀରେ ଯୋଗ ଦେବାକୁ ଆସିଥ୍‌ଲେ । ନୀଳକଣ୍ଠ 

ସୁଭାଷ ବୋଷଙ୍କୁ କଟକରେ ସଂମ୍ବର୍ବନା ଜଣାଇ ତାଙ୍କ ସହିତ କଟକ ସହରରେ ହାତୀରେ 

ସହର ପରିକ୍ରମା କରିଥୁଲେ ! ଏହି ସମୟରେ ରାଡ଼ିକାଲ ଡେମୋକ୍ରାଟିକ ଦଳର ନେତା ଓ 
ମହାତ୍ମାଗାନ୍ଧିଙ୍କ ବିରୋଧ୍‌ ମାନବେନ୍ଦ୍ର ରାୟ ଓଡ଼ିଶା ଗସ୍ତରେ ଆସିଥ୍‌ଲେ | ତାଙ୍କୁ ସମ୍ବର୍ବନା 
ଜଣାଇବା ପାଇଁ ହୋଇଥ୍‌ବା ସଭାରେ ପଶ୍ତିତ ନୀଳକଣ୍ଠ ସଭାପତିତ୍ସ କରିବା ହେତୁ ତାଙ୍କୁ 
କଂଗ୍ରେସରୁ ବାହାର କରିବା ପାଇଁ ତତକାଳୀନ କଂଗ୍ରେସ ସେକ୍ରେଟେରୀ ଆଚାର୍ଯ୍ୟ କୃପାଳିନୀ 
ପ୍ରସ୍ତାବ କରିଥ୍‌ଲେ ! ମାତ୍ର ରାଜ୍ତେନ୍ଦ୍ର ପ୍ରସାଦଙ୍କ ପରାମର୍ଶ ଫଳରେ ଉକ୍ତ ପ୍ରସ୍ତାବ କଂଗ୍ରେସ 
କାର୍ଯ୍ୟକାରୀ କମିଟିରେ ପଡ଼ିପାରି ନଥ୍ଲା । ଏହାଦ୍ଵାରା ପଶ୍ପିତ ନୀଳକଣ୍ଠ ଜଣେ ଗାନ୍ଧିବିରୋଧ୍‌ 
ଉଗ୍ରବାଦୀ ରାଜନୀତିଜ୍ଞ ରୂପେ ଗାନ୍ଧିଙ୍କ ସମର୍ଥକମାନଙ୍କ ନିକଟରେ ପରିଚିତ ହେବା ଫଳରେ 
ସେ ସେମାନଙ୍କ ସମର୍ଥନରୁ ବଞ୍ଚିତ ହୋଇଥ୍‌ଲେ । ଅନ୍ୟ ପକ୍ଷରେ ପଶ୍ତିତ ନୀଳକଣ୍ଠ ଫରଞୱର୍ଡ଼ 
ବୁକରେ ଯୋଗଦେଇ ସୁଭାଷ ବୋଷଙ୍କ ଦୃଢ଼ ସମର୍ଥକ ରୂପେ ନିଜକୁ ପ୍ରତିଷ୍ଠିତ କରିବାଦ୍ଧାରା 
ପୂର୍ବଭାରତୀୟ ତଥା ଓଡ଼ିଶାର କଂଗ୍ରେସ ସହିତ ସମ୍ପର୍କ ରହିତ ହୋଇଥ୍‌ଲେ । ସୁଭାଷବୋଷଙ୍କ 
ଲକ୍ଷ୍ୟଥୁଲା ବିଦେଶରୁ ତାଙ୍କ ସେନାବାହିନୀ ଭାରତ ଆକ୍ରମଣ କରିବେ ଓ ଆସାମ, ବଙ୍ଗଳା 
ଓ ଓଡ଼ିଶା ପରି ଦୁଇ ବା ତିନୋଟି ରାଜ୍ୟର ସରକାର ଏ ଆକ୍ରମଣ କାରୀ ସୈନ୍ୟବାହିନୀଙ୍କୁ 
ସ୍ଵାଗତ କରିବେ । ତାଙ୍କର ଏ ଯୋଜନାକୁ ରୂପଦେବା ନିମନ୍ତେ ପଶ୍ତିତ ନୀଳକଣ୍ଠ 
ଗୋଦାବରୀଶଙ୍କୁ ଧରି ପାରଳା ମହାରାଜାଙ୍କ ନେତୃତ୍ଵରେ ମୁସଲିମ୍‌ ଲିଗ ସହ ଏକ ମିଳିତ 
ମନ୍ତ୍ରୀମଣ୍ଡଳ ଗଢ଼ିବାରେ ସକ୍ଷମ ହେଲେ । ଏହି ମନ୍ତ୍ରୀମଣ୍ଡଳକୁ ନିରଙ୍କୁଶ ଭାବରେ କାର୍ଯ୍ୟ 
କରିବାରେ ସାହାଯ୍ୟ କରିବା ନିମନ୍ତେ ସେ ଯୁଦ୍ଧ ସାମୁଖ୍ୟର ସଭାପତି ହୋଇ ସରକାରୀ 
ସପକ୍ଷବାଦୀ ରୂପେ ନିଜକୁ ଦର୍ଶାଇବାକୁ ଚେଷ୍ଟାକରିଥ୍‌ଲେ । ସେଥ୍ପାଇଁ ସେ କଂଗ୍ରେସ 
ସମର୍ଥକମାନଙ୍କ ଆକ୍ଷେପକୁ ଅମ୍ବାନ ବଦନରେ ସହ୍ୟକରୁଥ୍‌ଲେ । ସୁଭାଷଙ୍କର କାର୍ଯ୍ୟକୁ ଅଧ୍କ 
ସ୍ପଷ୍ଟକରି ସେ ଓଡ଼ିଶାର ଲୋକମାନଙ୍କ ମଧ୍ୟରେ ଇଂରେଜ ସରକାର ବିରୋଧୀ ବାତାବରଣ 
ସୃଷ୍ଟି ଓ ସନ୍ତ୍ରାସବାଦୀ କାର୍ଯ୍ୟ କଳାପର ପ୍ରଚଳନକୁ ପ୍ରୋତ୍ସାହିତ କରିଥ୍‌ଲେ । ଛାତ୍ରମାନଙ୍କ 
ମଧ୍ଯରୁ ଅଶୋକ ଦାସ, ବିବୁନ୍ଦେନ୍ଦ୍ର ମିଶ୍ର, ସୁରଜ ମଲ୍‌ ସାହା, ଶ୍ରୀହର୍ଷ ମିଶ୍ର ଓ ଅନ୍ୟ” କେତେକ 
ଯୁବକ ଏଥ୍‌ ସହିତ ସଂପୃକ୍ତ ଥ୍ବା ହେତୁ ପୁରୀଠାରେ ସେତେବେଳ ଗିରଫ ହୋଇଥ୍‌ଲେ । 
ମୁଁ ସେତେବେଳେ ଏଠାରୁ ଖସି ଆସି ଆନ୍ଦୋଳନ ତଳାଇବାକୁ ଗୋଦାବରୀଶଙ୍କ ଘରେ 
ଆତ୍ମଗୋପନ କରିଥ୍‌ଲେ । ମୁଁ ୧୯୩୮ ମସିହାରେ ଓଡ଼ିଶା ଛାତ୍ର କଂଗ୍ରେସର ସେକ୍ରେଟେରୀ 
ରୂପେ ଅଶୋକ ଦାସଙ୍କର ପରାମର୍ଶ ଓ ସମର୍ଥନରେ ଦାୟୀତ୍ବ ନେଇଥ୍‌ଲି । ନବଭାରତ ପ୍ରେସ 

ଆମମାନଙ୍କର ମିଳନପୀଠ ଥୁଲା । ନବଭାରତ ପ୍ରେସ୍‌ ଖାନ୍‌ତଲାସ ହୋଇ ଆମାମନଙ୍କର 
ଫରୁଆର୍ଡ଼ ବୁକ ସହିତ ସମ୍ପର୍କ ପ୍ରକାଶ ଫଳରେ ଏହି ଛାତ୍ର ନେତାମାନେ ଗିରଫ ହେଲେ ଓ ମୁଁ 
୬ ମାସ ପର୍ଯ୍ୟନ୍ତ ପଣ୍ଡିତ ଗୋଦାବରୀଶଙ୍କ ଘରେ ଆତ୍ମଗୋପନ କରିଥୁଲି । ଫଳରେ ଗିରଫରୁ 
ରକ୍ଷାପାଇ ଥଲି । ପଶ୍ଡିତନୀଳକଣ୍ଠ କଂଗ୍ରେସରୁ ଦୂରେଇ ରହିବାଦ୍ଧାରା କଂଗ୍ରେସ କର୍ମୀରୂପେ 
ଆମ୍ଭମାନଙ୍କ ସମ୍ପର୍କ ତାଙ୍କଠାରୁ କ୍ରମେ ଛିନ୍ନ ହୋଇ ମହତାବଙ୍କ ନେତୃତ୍ଵକୁ ଗ୍ରହଣ କଲା । ଏହା 
ଫଳରେ ପଡ୍ତିତ ନୀଳକଣ୍ଠ କଂଗ୍ରସ ସମର୍ଥନ ହରାଇ କେନ୍ଦ୍ରୀୟ ବିଧାନ ସଭା ବା ଓଡ଼ିଶା ବିଧାନ 
ସଭାକୁ ଆସିବାରେ ପ୍ରତିବନ୍ଧକ ସୃଷ୍ଟି ହେଲା । 


ମୋର ପଡଵ୍ତିତ ନୀଳକଣ୍ଠଙ୍କ ସହିତ ବ୍ୟକ୍ତିଗତ ସମ୍ପର୍କର ଆଉ ଏକ ଦିଗ ଏଠାରେ 
ଉଲ୍ଲେଖ କରିବା ଉଚିତ୍ଵ ମନେ କରୁଛି । ୧୯୩୬ ମସିହାରେ ମୁଁ ବି:ଏ ପାସ କଲି । 
ମୋର ଆର୍ଥ୍କ ସ୍ଥିତି ଭଲ ନଥାଏ । ପଣ୍ତିତ ନୀଳକଣ୍ଠ ଶ୍ରୀରାମଚନ୍ଦ୍ରପୁରରେ ରହୁଥାନ୍ତି । 
ସେ ଛାତ୍ର ସଂଗଠନ ସମ୍ପର୍କରେ ମୋ ସହ କଥା ହେବାକୁ ଡାକିଥ୍‌ଲେ । ମୁଁ ସେଠାକୁ ଗଲି 
ଓ ତାଙ୍କୁ ଦେଖାକରିବା ପାଇଁ ପ୍ରାୟ ଗୋଟିଏ ଦିନ ଅପେକ୍ଷା କରିବାକୁ ପଡ଼ିଲା । ସେ 
ସେତେବେଳେ ଗୀତାର ଭାଷ୍ୟ ଲେଖ୍‌ସାରି ତାର ମୁଖବନ୍ଧ ବା ଗୀତାପ୍ରବେଶ ରଚନା 
କରୁଥାନ୍ତି । ଗୋଟିଏ ଘରେ ନିଜକୁ ବନ୍ଦ କରି ସେ ରହୁଥାନ୍ତି । କେବଳ ସ୍ତ୍ରୀ ରାଧାମଣୀ 
ଦେବୀ ଗୋଟିଏ ଓଦା ଗାମୁଛା ଦୁଆର ଫାଙ୍କରେ ସେ ଘର ଭିତରକୁ ଠେଲି ଦେଉଥୂଲେ । 
ସେଥ୍‌ରେ ପୋଛିହୋଇ ତାଙ୍କର ଗାଧୁଆ ସରୁ ଥ୍ଲା । କିପରି କେତେବେଳେ ସେ କଣ 
ଖାଉଥ୍ଲେ ଓ ନିଜର ନିତ୍ୟକର୍ମ କରୁଥ୍ଲେ ତା ଜାଣିବା କଷ୍ଟକର ଥୁଲା | ପ୍ରାୟ ୧୦ 
ଘଣ୍ଟା ଅପେକ୍ଷା ପରେ ତାଙ୍କ ସହ ଦେଖାହେଲା । ମୋର ଆର୍ଥକ ଦୁରବସ୍ଥା ହେତୁ ମୋ 
ପକ୍ଷରେ ଅଧ୍‌କ ପଢ଼ିବା ସମ୍ଭବ ନଥ୍ବା କଥା ତାଙ୍କୁ ଜଣାଇଲି | ପଣ୍ତିତ ନୀଳକଣ୍ଠ ଏ 
ବିଷୟ ଶ୍ରୀରାମଚନ୍ଦ୍ରପୁରରୁ ମୋ ମଉସା ମାଉସୀଙ୍କ ଠାରୁ ଜାଣିଥ୍‌ଲେ | ସେ ତତ୍ଵ କାଳୀନ 
ବେଙ୍ଗଲ ନାଗପୁର ରେଲଞ୍‌ଡେ ଜେନେରାଲ ମ୍ୟାନେଜରଙ୍କ ପାଖକୁ ମୋ ପାଇଁ ଏକ 
ଗୁପ୍ତପତ୍ର ସିଲ କରି ଦେରଥ୍‌ଲେ ! ସେ ସୁପାରିଶ ପତ୍ର ବଳରେ ମୁଁ ଠିକ୍‌ M. A. ଉପାଧୀ 
ପାଇବା ପରେ ୧୯୩୮ ମସହି। ମଧ୍ୟଭାଗରେ ବେଙ୍ଗଲ ନାଗପୁର ରେଲଞ୍ଜେରେ ମାସିକ 
୩୦ ୦ ଟଙ୍କା ବେତନରେ ଏକ ଉଚ୍ଚପ ଦବୀରେ ନିଯୁକ୍ତି ପାଇଲେ । ସେତେବେଳେ ଓଡ଼ିଶାର 
ସବ୍‌ ଡେପୁଟି କଲେକୂର ମାନଙ୍କର ଦରମାଥ୍ଲା ୧୦୦ ଟଙ୍କା | ଏବଂ ସେଥ୍ପାଇଁ ମଧ୍ଯ 

ମୋର ନାମ ସୁପାରିଶ କାଯାଇଅ୍‌ଲା । କିନ୍ତୁ ଅଶୋକ ଦାସଙ୍କ ଇଙ୍ଗିତରେ ଓଡ଼ିଶାର 
ଛାତ୍ର ଆନ୍ଦୋଳନର ନେଡୃତ୍ଵ ନେବାପାଇଁ ମୁଁ ସମସ୍ତ ପ୍ରଲୋଭନ ଛାଡ଼ି ଓଡ଼ିଶା ଫେରିଆସି 
ରେଭେନ୍ସା କଲେଜ ଆଇନ୍‌ ଶ୍ରେଣୀରେ ଦ୍ଵିତୀୟ ବର୍ଷରେ ନାମ ଲେଖାଇ ଛାତ୍ର ଆନ୍ଦୋଳନର 
ନେଡୃତ୍ନ ନେଲି, ନୀଳକଣ୍ଠଙ୍କ ଜ୍ଞାତସାରରେ । 


ଉପରେ ମୁଁ ବର୍ଣ୍ଧନା କରିଛି ଯେ, ୧୯୪୬ ପରଠାରୁ ୧୯୫୧ ପର୍ଯ୍ୟନ୍ତ 
ପଶ୍ତିତନୀଳକଣ୍ଠଙ୍କର କଂଗ୍ରେସ ରାଜନୀତିରେ କୌଣସି ଭୂମିକା ନଥ୍‌ଲା ଓ ଜାତୀୟ ସ୍ତରରେ 
ସ୍ବାଧୀନତା ବେଳେ ବା ପରେ ବିଶେଷ କିଛି ଭାଗ ନେବାପାଇଁ ସେ ସମର୍ଥ ହୋଇପାରି 
ନଥ୍‌୍ଲେ | କାରଣ ସେତେବେଳକୁ ଡକୁର ହରେକୃଷ୍ଣ ମହତାବ ଓଡ଼ିଶା କଂଗ୍ରେସର ଶ୍ରେଷ୍ଠ 
ନାୟକ ଭୂମିକାରେ ଅବତୀର୍ଣ୍ଣ ହୋଇଥ୍‌ଲେ ଓ ଓଡ଼ିଶାର ପ୍ରଧାନମନ୍ତ୍ରୀ ପଦରେ ପ୍ରତିଷ୍ଠିତ 
ଥୁଲେ । ନୀଳକଣ୍ଠ ବାବୁଙ୍କୁ ରାଜନୀତିରୁ ଦୂରେଇ ରଖ୍‌୍ବାକୁ ମହତାବ ଓ ନବକୃଷ୍ଣ 
ଚୌଧୁରୀଙ୍କର ଲକ୍ଷ୍ୟଥୁଲା ! 


Pn 


ନେତାଜୀ ସୁଭାଷ ବୋଷଙ୍କର ବିୟୋଗ ପରେ ଭାରତର ରାଜନୈତିକ ପରିସ୍ଥିତି 
ଭାରତଛାଡ଼ ଆନ୍ଦୋଳନରେ ପରିଣତ ହୋଇଥଲା ! ଏହାର ଅବ୍ୟବହିତ ପରେ କ୍ଷମତା 
ହସ୍ତାନ୍ତର ପର୍ଯ୍ୟାୟ ସଂପର୍କରେ ଯେଉଁସବୁ ଘଟଣାମାନ ଘଟିଥ୍ଲା ସେଥ୍‌ରେ ପଵ୍ତିତ 
ନୀଳକଣ୍ଠଙ୍କୁ ଜାତୀୟ ତଥା ପ୍ରାଦେଶିକ ସ୍ତରରେ କଂଗ୍ରେସ ଦଳ କୌଣସି ସୁଯୋଗ ଦେବାକୁ 
ପ୍ରସ୍ତନ ନଥ୍‌ଲେ | କାରଣ କେନ୍ଦ୍ର ନେତୃତ୍ଵ ସେତେବେଳେ ଭାବୁଥ୍ଲା ପଣ୍ଡିତ ନୀଳକଣ୍ଠ ଏବଂ 
ତାଙ୍କ ସହଯୋଗୀମାନେ ଭାରତଛାଡ଼ ଆନ୍ଦୋଳନରେ ବିଟ୍ରିଶ ସରକାରଙ୍କୁ ସହଯୋଗ ଦେବା 
ପାଇଁ ମିଳିତ ମନ୍ତ୍ରୀମଣ୍ଡଳ ଗଠନ କରିଥଲେ | ନେତାଜୀଙ୍କର ଅକସ୍ମାତ ବିୟୋଗ ହୋଇ 
ନଥ୍‌ଲେ ନୀଳକଣ୍ଠ ବାବୁଙ୍କୁ ରାଜନୀତିରୁ ଦୂରେଇ ରଖ୍ବାର ସୁଯୋଗ ହୁଏତ ସମ୍ଭବପର 


ହୋଇ ନଥାନ୍ତା । 


ପଵ୍ରିତ ନୀଳକଣ୍ଡଙ୍କର ରାଜନୈତିକ ଶେଷ ପର୍ଯ୍ୟାୟ ସଂପର୍କରେ ଆଉ ଏକ ଘଟଣା 

ଉଲ୍ଲେଖ କରିବାକୁ ଚାହେଁ । ମୁଁ ଆଗରୁ କହିଛି ୧୯୫୧ ମସିହା ନିର୍ବାଚନ ବେଳେ ପଶ୍ରିତ 

ନୀଳକଣ୍ଠ ଦାସ ସ୍ଵାଧୀନ ଜନସଂଘ ନାମରେ ଏକ ପ୍ରାଦେଶିକ ଦଳ ଗଢ଼ି ଥ୍‌ଲେ ! ପଶ୍ତିତ 

ଗୋଦାବରୀଶ ଓ ଯଦୁମଣି ମଙ୍ଗରାଜଙ୍କ ସହାୟତାରେ । ସେହି ଦଳ ପକ୍ଷରୁ ୧୯୫ ୧ ମସିହା 

ବିଧାନ ସଭାକୁ ୪ ଜଣ ସଭ୍ୟ ନିର୍ବାଚିତ ହୋଇଥ୍‌ଲେ । କିନ୍ତୁ ୧୯୫୭ ମସିହାରେ ପଣ୍ତିତ 
ନେହେରୁଙ୍କ ନିର୍ଦ୍ଦେଶ କ୍ରମେ ଡକ୍ସର ହରେକୃଷ୍ଣ ମହତାବ ନୀଳକଣ୍ଠ ବାବୁଙ୍କୁ ତାଙ୍କର ଅନିଚ୍ଛା 
ସତ୍ତ୍ବେ ସତ୍ୟବାଦୀାରୁ ନିର୍ବାଚନ ଲଢ଼ିବା ପାଇଁ ଅନୁରୋଧ କରିଥ୍‌ଲେ | ଏହି ଗଟଣା ପୂର୍ବରୁ 
ଡକ୍ସର ମହତାବ ମତେ ସତ୍ୟବାଦୀ ବିଧାନ ସଭା ପାଇଁ ପାର୍ଥୀ ହେବା ପାଇଁ ସୂଚନା 
ଦେଇଥାନ୍ତି । କିନ୍ତୁ ଯେ ହେତୁ ପଶ୍ତିତ ନୀଳକଣ୍ଠ ନିର୍ବାଚନ ଲଢ଼ିବା ପାଇଁ ନେହେରୁଙ୍କର ନିର୍ଦ୍ଦେଶ 
ଆସିଲା, ମୋତେ ୧୯୫୭ ମସିହାରେ ପୁରୀ ନିର୍ବାଚନ ମଣ୍ଡଳୀରୁ କଂଗ୍ରେସ ପ୍ରାର୍ଥୀ କରାଗଲା 
ଏବଂ ପଣ୍ତିତ ନୀଳକଣ୍ଠ ସତ୍ୟବାଦୀରୁ ଅପ୍ରତିଦନ୍ଦୀ ଭାବେ ନିର୍ବାଚିତ ହୋଇ ବିଧାନ ସଭାର 
ବାଚସ୍ପତି ହେଲେ | 


ଓଡ଼ିଶା ବିଧାନସଭା ଇତିହାସରେ ସେ ଏକ ନୂତନ ଅଧ୍ୟାୟ ସୃଷ୍ଚି କରିଥ୍‌ଲେ | ପଣ୍ତିତ 
ନୀଳକଣ୍ଠ ବାଚସ୍ଥତି ଥ୍ବା ଅବସ୍ଥାରେ ମହତାବ ବାବୁଙ୍କ ମିଳିତ ମନ୍ତ୍ରୀ ମଣ୍ଡଳ ଭାଙ୍ଗିଯାଇ କିଛି 
ମାସ ପାଇଁ ରାଷ୍ଟ୍ରପତି ଶାସନ ଜାରି ହେଲା | ସେହି ସମୟ ଭିତରେ ହଠାତ ୧୯୬୦ ମସିହା 
ଶେଷ ଭାଗରେ ରାଷ୍ଟ୍ରପତି ଶାସନ ଜାରି ହେବା ପରେ ପଡ୍ରିତ ନୀଳକଣ୍ଠ ବାଚସ୍ପତି ଆସନ 
ଶୂନ୍ୟ ପଡ଼ିବ ନାହିଁ ବୋଲି ଏବଂ ସେ ବାଚସ୍ପତି ଭାବରେ ବିଧାନ ସଭା ଭାଙ୍ଗି ଗଲେ ସୁଦ୍ଧା 
ଅନ୍ୟ ବାଚସ୍ପତି ନିର୍ବାଚନ ପର୍ଯ୍ୟନ୍ତ ରହି ପାରିବେ ବୋଲି ଦାବି ଉପସ୍ଥାପିତ କରିଥଲେ | 
ସମ୍ବିଧାନର ୧୬୯ ଧାରା ୨ ଉପଧାରା ଅନୁଯାୟୀ ତତକାଳୀନ ରାଜ୍ୟପାଳ ଶ୍ରୀ ସୁକ୍ତଙ୍କରଙ୍କ 
ଆଗରେ ସେ ଏକ ଲିଖ୍ତ ମେମୋରାଣ୍ଡମ୍‌ (Memorandum) ଦେଇ ପରବ 
ନିର୍ବାଚନରେ ନୂତନ ବାଚସ୍ପତି ନିର୍ବାଚିତ ହେବା ପର୍ଯ୍ୟନ୍ତ ତାଙ୍କର ବାଚସ୍ପତି ହେବାର ଅଧ୍କାର 
ଅଛି ବୋଲି ଦାବି କରିଥ୍ଲେ । ରାଜ୍ୟପାଳ ତାଙ୍କର ଦାବି ଯୁକ୍ତିଯୁକ୍ତ ବୋଲି ଅବଶେଷରେ 
ସ୍ଵୀକାର କଲେ । ଓଡ଼ିଶା ବିଧାନସଭା ଇତିହାସରେ ଏହା ଥ୍ଲା ଏକ ଅସାଧାରଣ ଘଟଣା ! 
ପଣ୍ଡିତ ନୀଳକଣ୍ଠ ଦାସ ଏହି ସମ୍ପର୍କରେ ଭାରତ ସରକାରଙ୍କ ସହିତ ଯେଉଁ ସବ୍ର ଚିଠିପତ୍ର 
ଦେଇ ଯୁଭ୍ତି ଉପସ୍ଥାପିତ କରିଥ୍‌ଲେ ତାହା ସେତେବେଳେ ଭାରତର ପ୍ରମୁଖ ଦୈନିକ ଇଟଂଗ୍ରାଜି 
ପତ୍ରିକାମାନଙ୍କରେ ବିଶେଷ କରି ଷ୍ଟେଟସ୍‌ମ୍ୟାନ ଓ ହିନ୍ଦୁରେ ପ୍ରକାଶିତ ହୋଇଥଲା ! 


ପଣ୍ଡିତ ନୀଳକଣ୍ଠ କେବଳ ଯେ ରାଜନୈତିକ ନେତା ବା ବୈପ୍ଲବିକ ସ୍ଵାଧୀନ ଚେତା 
ରାଷ୍ଟ୍ରନୀତିଜ୍ଞ ଥ୍ଲେ ତାହା ନୁହେଁ, ସେ ଏକାଧାରରେ ସମାଜ ସଂସ୍କାରକ, ଅଧ୍ଯବସାୟୀ 

ଶିକ୍ଷାବିତ, ଜାତୀୟବାଦୀ ଓଡ଼ିଆ, ଅତ୍ୟନ୍ତ ଉଚ୍ଚକୋଟିର ଗବେଷକ, ଭାଷା ସାହିତ୍ୟ ଏବଂ 
କାବ୍ୟ-କବିତାର ସ୍ରଷ୍ଟା ରୂପେ ନିଜର ଅମ୍ଭାନ ସ୍ବାକ୍ଷର ଛାଡ଼ି ଯାଇଛନ୍ତି । ଏହି କବି ମନିଷୀ, 
ଦାର୍ଶନିକ, ସାହିତ୍ୟକ, ନିର୍ଭିକ ନେତା, ସଂସ୍କାରକ, ରାଜନୀତିଜ୍ଞ ପ୍ରଞ୍ଞାପୁରୁଷ, ସାଧକଙ୍କ 
ମୃତ୍ୟୁର ଦୀର୍ଘ ୩୨ ବର୍ଷ ପରେ ଡକ୍ସର ସଦାଶିବ ମିଶ୍ର ଯଥାର୍ଥରେ କହିଥ୍ଲେ “ମଡ଼େଲ 
ଦ୍ରଇଁ ଠାରୁ ଗୀତା ଭାଷ୍ୟ ପର୍ଯ୍ୟନ୍ତ ଅଧ୍ୟାପନା, ସଂଗଠନ, କେନ୍ଦ୍ର ଓ ରାଜ୍ୟ ବିଧାନସଭା, 
କାରାବାସ, ସକଳ କ୍ଷେତ୍ରରେ ତଥା ସାହିତ୍ୟ ମାଧ୍ୟମରେ ନୀଳକଣ୍ଠଙ୍କର ମନୀଷା ପ୍ରବାହିତ 
ହୋଇଥଲା ( ଗ୍ରନ୍ଥ ପ୍ରବେଶ, ମନିଷୀ ନିଳକଣ୍ଟ ଅଧ୍ୟାପକ ଚିନ୍ତାମଣି ଦାଶ ୧୯୭୮) । 
ସଂସ୍କୃତ ଶବ୍ଦ ବହୁଳ  ପ୍ରଣୟିନୀ ଠାରୁ ଗାଉଁଲି ଭାଷାରେ ବିକଶିତ ଦାସ ନାଏକ ' ପର୍ଯ୍ୟନ୍ତ 
ରଚନା ତାଙ୍କ ପକ୍ଷରେ ହିଁ ସମ୍ଭବ ! କୋଣାର୍କ କାବ୍ୟର ଅପୂର୍ବ ପ୍ରଥମ ଭାଗ ‘ରାମଚଶ୍ଡୀଠାରେ 
ରାତ୍ରି ଓ ସକାଳ” ସେ ସାତଦିନ ମଧ୍ଯରେ ଶେଷ କରିଥଲେ | ଏହି କାବ୍ୟର ଅପରୂପ ଦ୍ବିତୀୟ 
ଭାଗ 'ମାୟାଦେବୀ!' ପୁଣି ସାତଦିନ ଭିତରେ ସମାପ୍ତ ହୋଇଥଲା | ଅସାମାନ୍ୟ ତାଙ୍କ ପ୍ରତିଭା ! 
ଏତିହାସିକ କାବ୍ୟ ‘ଖାରବେଳ”ର ନମସ୍ତ୍ରିୟା ପାଠକକୁ ଅଭିଭୂତ କରିଦିଏ (ଏଜନ୍‌ ) । ସେ 
ରାଶି ରାଶି ଗ୍ରନ୍ତ ଅଧ୍ୟୟନ କରୁଥ୍ଲେ । କାଳକ୍ରମେ ସତ୍ୟବାଦୀ ସାହିତ୍ୟ ସାଧକ ମାନଙ୍କର 
ଜ଼ୀବନ ଧାରା, ରଚନା ଓ ରାଜନୈତିକ ଚିନ୍ତାଧୀରା ସଂପର୍କରେ ଯେପରି ବ୍ୟାପକ ଓ ଗଭୀର 
ଅନୁଶୀଳନ ହେବା କାମ୍ୟ ତାହା ହୋଇ ପାରିନାହିଁ । ନୀଳକଣ୍ଡଙ୍କ ସମସ୍ତ ରଚନାବଳୀ ଏବେବି 
ମୁଦ୍ରିତ ହୋଇନାହିଁ । ସେ ବିଶ୍ବବିଦ୍ୟାଳୟଟିଏ ନହେଲେ ଶିକ୍ଷକ ମିଳିବେ କାହୁଁ ବୋଲି ବଳିଷ୍ଠ 
ଯୁ୍ତି ଦେଖାଇ ଓଡ଼ିଆ ଭାଷାଭାଷୀ ଲୋକମାନଙ୍କର ଶିକ୍ଷା, ସଂସ୍କୃତି ଓ ସାହିତ୍ୟର ବିକାଶ 
ପାଇଁ ଓଡ଼ିଶାର ପ୍ରଥମ ଓ ପ୍ରଧାନ ବିଶ୍ବବିଦ୍ୟାଳୟ ପ୍ରତିଷ୍ଠାରେ ଏକ ବିଶିଷ୍ଟ ଅଂଶ ଗ୍ରହଣ 
କରିଥୁଲେ । ସେ ଅଦ୍ବିତୀୟ ଅନନ୍ୟ ସାଧାରଣ ପ୍ରତିଭାଶାଳି କବିମନିଷୀ ରାଜନୀତିଜ୍ଞ ଓ 
ଅସାଧାରଣ ବାଗ୍ଧୀ; ସାରସ୍ବତ ସାଧନା ତାଙ୍କର ରାଜନୈତିକ ଜୀବନରେ କେବେ ହେଲେ 
ଲଘୁ ହୋଇ ନାହିଁ । ଅସହଯୋଗ ଆନ୍ଦୋଳନ, ତାଙ୍କ ବନ୍ଦୀ ଜୀବନ, ପ୍ରଦେଶ କଂଗ୍ରେସର 
ସଭାପତି, ୧୯୩୬-୩୭ ମସିହାରେ ପ୍ରଥମ ନିର୍ବାଚନରେ ସମଗ୍ର ଭାରତରେ ଓଡ଼ିଶାରେ 
ତାଙ୍କ ନେତୃତ୍ଵରେ ତତ୍‌କାଳୀନ କଂଗ୍ରେସର ଏତିହାସିକ ବିଜୟ, ପରବର୍ୀ ଅବସ୍ଥାରେ ରାଜ୍ୟର 
ପ୍ରଧାନମନ୍ତ୍ରୀ ନ ହୋଇ ପାରି ତତ୍ଵକାଳୀନ ରାଜନୈତିକ ଘନଘଟା, କଂଗ୍ରେସ ପରିତ୍ୟାଗ, 
ନେତାଜୀଙ୍କ ସହିତ ସଂପର୍କ ଓ ପରବର୍ଭୀ ଅବସ୍ଥାରେ ଓଡ଼ିଶାରେ ଏକ ନୃତନ ମନ୍ତ୍ରୀମଣ୍ଡଳର 

କର୍ଣ୍ଣଧାର ରୂପେ ଉଜ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠା ଜୀବନର ଅନତ୍ତୀମ ପ୍ରର୍ଯ୍ୟାୟରେ 
କଂଗ୍ରେସକୁ ପ୍ରତ୍ୟାବର୍ଭନ, ବିଧାନ ସଭାର ବାଚସ୍ପତି ଭାବରେ ବିଧାନ ସଭାର ସ୍ବାତନ୍ତ୍ର୍ଯ 
ରକ୍ଷା କରିବା ପାଇଁ ନୂତନ ଆଭିମୁଖ୍ୟ 'Office of speaker, never falls vacant’ 
ଯେପରି ୯g ne ଏ, ବାଚସ୍ପତିଙ୍କ ସଚୀବାାଳୟର ସ୍ବାତନ୍ତ୍ର୍ୟ ପ୍ରଭୃତି ବହୁବିଧ 
ସଂଘର୍ଷମୟ ରାଜନୈତିକ ଜୀବନ ମଧ୍ଯରେ ସାରସ୍ବତ ସାଧନା କବି ମନିଷୀ ନୀଳକଣ୍ 
ଜୀବନରେ କେବେ ହେଲେ ପରିହାର କରି ନାହାନ୍ତି । ଦାର୍ଶନିକ ମନିଷୀ ନୀଳକଣ୍ଡଙ୍କ 
ଆଧ୍ଧାମ୍ବିକ ଦର୍ଶନ, ଜଗନ୍ନାଥ ସଂସ୍କୃତି ଓ ଜଗନ୍ନାଥ ଚେତନା ବିଶ୍ଵ ଚେତନାର ପ୍ରତିବିମ୍ବ 
ବୋଲି ପ୍ରତିପାଦିତ କରିବାରେ ତାଙ୍କର ବାଗ୍ଧୀତା, ପ୍ରଜ୍ଞା, ଓଡ଼ିଆ ଭାଷା ସାହିତ୍ୟକୁ ତାଙ୍କର 
ମହନୀୟ ଅବଦାନ ଚିରନ୍ତନ ହୋଇ ରହିଥ୍‌୍ବ ଏ ଜାତିକୁ ଦିଗ୍ଦର୍ଶନ ଦେବାପାଇଁ । ଏ 
ଜାତି ରୀଜନୀତିଜ୍ଞ ଭାବେ ତାଙ୍କୁ ଭୁଲିଯିବାର ଆଶଙ୍କା ଥାଇ ପାରେ କିନ୍ତୁ ଜଣେ ମହାନ 
ଦାର୍ଶନିକ, ସାହିତ୍ୟ, ସାଧକ, କବି, ବାଗୀ ଭାବେ ସେ ଯେଉଁ ସ୍ତାନ ଓଡ଼ିଆ ପ୍ରାଣରେ 
ସୃଷ୍ଟି କରିଛନ୍ତି, ଏକ ସାଂସ୍କୃତିକ ଚେତନା ସୃଷ୍ଟି କରି ଏ ଜାତିର ସ୍ଵାଭିମାନଙ୍କୁ ଭାରତୀୟ 
ସାହିତ୍ୟ ଓ ସଂସ୍କୃତି କ୍ଷେତ୍ରରେ ପ୍ରତିଷ୍ଠା କରିଛନ୍ତି ତାହା ଏ ଜାତି କେବେ ହେଲେ ଭୁଲିବ 
ନାହିଁ । ତାଙ୍କ ଲେଖାର ମାପକାଠି ସେ ନିଜ ରଚନାରେ ପ୍ରଦାନ କରି ଉଲ୍ଲେଖ କରିଛନ୍ତି, 
“ମୁଁ ମୋ ପଢ଼ିବା ପାଇଁ ଲେଖେ ନାହିଁ । ଅନ୍ୟମାନଙ୍କ ପଢ଼ି ବୁଝିବା ଓ ଗ୍ରହଣ କରିବା 
ପାଇଁ ଲେଖୁଛି ! ସେଇ ମାପକାଠି ମୁଁ ସବୁବେଳେ ମନେ ରଖ୍ଥାଏ |”? ତାଙ୍କ ରଚନାର 
ଅନ୍ୟ ଏକ ପଦ୍ଧତି କୋଣାର୍କ କାବ୍ୟର ଲେଖା ସମ୍ପର୍କରେ ପଣ୍ତିତ ନୀଳକଣ୍ଠ ସୂଚାଇ କହିଛନ୍ତି 
ଯେ “ ପ୍ରତିଦିନ ଲେଖାହୁଏ , ବାସୁଦେବ ଓ ରଘୁନାଥ ମିଶ୍ରଙ୍କୁ ପଢ଼ାଇ ଶୁଣାଇ ଦିଆଯାଏ । 
ଏକ ଲେଖକ ନିଜ ଜୀବନ କାଳରେ ସୃଷ୍ଟି କରିବା ପରେ ଅନ୍ୟର ସ୍ଵୀକୃତ୍ରିକୁ ଏବଂ 
ଅନ୍ତରଙ୍ଗ ମାନଙ୍କ ନିକଟରେ ତାହାର ଆଦ୍ୟ ପ୍ରକାଶକୁ ମେଲି ଦେବାରେ ଅନ୍ତରର ରୁଦ୍ଧ 
ଆବେଗକୁ ପ୍ରବାହିତ କରି ଦେବାରେ ଯେଉଁ ଆତ୍ମ ସନ୍ତୋଷ ତାହାଥ୍‌ଲା ପଶ୍ତିତ ନୀଳକଣ୍ଢଙ୍କ 
କୋମଳ ପ୍ରାଣର ଅଭିବ୍ୟକ୍ତି । ରାଜନୈତିକ କଠୋର ପଦକ୍ଷେପ ମାନଙ୍କ ସହିତ ଏହାର 
ଯେପରି କୌଣସି ସାମଞ୍ଜସ୍ୟ ନାହିଁ । 


ଏହିପରି ଏକ ଆବେଗମୟ ମୂହୁର୍ଁରେ ସେ ପଣ୍ତିତ ଗୋପବନ୍ଧୁଙ୍କ ଗହଣରେ 

ଭାର୍ଗବୀ ନଦୀ ବନ୍ଧ ତଳେ ନିଜ ଜୀବନର ଏକ ଚରମ ଲକ୍ଷ୍ୟ ସ୍ଥିର କରିଥ୍‌ଲେ | ସେଥ୍‌ରେ 

‘ସରକାରୀ ଚାକରି କରିବା ନାହିଁ, ଦେଶକୁ ଯେଉଁ ଅବସ୍ଥାରେ ଦେଖୁଛେ ମଲାବେଳକୁ 
ତାଠାରୁ ଆହୁରି ଉନ୍ନତ ଅବସ୍ଥାରେ ଛାଡ଼ିଯିବା' । ଏହା ସେ ଜୀବନରେ କେତେ 
ପରିମାଣରେ ପୂରଣ କରିଛନ୍ତି ଓ ସେଥ୍‌ରେ କେତେ ସଫଳତା ଲାଭ କରିଛନ୍ତି ତାହା 
ଅଗାମୀ ପିଢ଼ିର ଓଡ଼ିଆମାନେ ନିର୍ଣ୍ଣୟ କରିବେ । ତେବେ ସେ ଦେଶକୁ ଏକ ସମ୍ମାନୀତ 
ଆସନରେ ଦେଖ୍ବା ନିମନ୍ତେ ତାଙ୍କର ପ୍ରାଣ ପ୍ରାୟଣ୍ଚିତ୍ତ କରିଯାଇଛନ୍ତି ଏଥୁରେ ସଂନ୍ଦେହର 

ଅବକାଶ ନାହିଁ । ଜଣେ ଅସାଧାରଣ ବାଗ୍ଧୀ ଭାବରେ ତାଙ୍କର ଦାର୍ଶନିକ ପ୍ରଜ୍ଞାର ତୁଳନା 

କରିବା ପାଇଁ ମୋ ପରି ଜଣେ ସାମାନ୍ୟ, ସତ୍ୟବାଦୀ ସାଧକଙ୍କର ନମ୍ର ଅନୁଗାମୀ ଉକ୍ସଳ 

ବିଶ୍ଵବିଦ୍ୟାଳୟରେ ସତ୍ୟବାଦୀ ଚେୟାର ସ୍ଥାପନ କରିବାରେ ସଂଫଳତା ଲାଭ କରିଥ୍‌ବାରୁ 

ନିଜକୁ ବିଶେଷ ଗଵୀତ ମନେ କରୁଛି । ପଶ୍ତିତ ନୀଳକଣ୍ଠ ସ୍ମତି କମିଟି, ଡକୁର ବଂଶୀଧର 

ପଡ୍ତାଙ୍କ ଟ୍ରଷ୍ଟ ରାଜ୍ୟ ସରକାର ଏଥ୍‌ପାଇଁ ଯେଉଁ ସହାୟତା କରିଛନ୍ତି ସେଥ୍ପାଇଁ ପୂର୍ବତନ 

ମୁଖ୍ୟମନ୍ତ୍ରୀ ବିଶିଷ୍ଟ ସାହିତ୍ୟିକ ତଥା ପଶ୍ତିତ ନୀଳକଣ୍ଠ ଶତବାର୍ଷିକୀ କମିଟିର ସଭାପତି 

ଶ୍ରୀ ଜାନକୀ ବଲୁଭ ପଟ୍ଟନାୟକ, ଶ୍ରୀ ଓ ଶ୍ରୀମତୀ ବଂଶୀଧର ପଞ୍ଡା, ପଣ୍ତିତ ନୀଳକଣ୍ 

ସ୍ମତି ସମିତର କର୍ମକର୍ରା ବିଖ୍ୟାତ ସ୍ବର୍ଗତଃ ଡକୃର ସଦାଶିବ ମିଶ୍ର ଓ ସଂପାଦକ ଇଞ୍ଜିନିୟର 

ମଧୁସୂଦନ ଦାଶଙ୍କ ପାଖରେ ଆମେ ଚିରରୁଣୀ ହୋଇ ରହିବା । ସାଧାରଣ ଜୀବନରେ 

ମୋର ସତ୍ୟବାଦୀ ଚେୟାର ପ୍ରତିଷ୍ଠା ଦୀର୍ଘ ସାଧାରଣ ଜୀବନର ଚରମ ସଫଳତା ବୋଲି 

ମୁଁ ମନେ କରେ। 


ରାଜ୍ୟ ମନ୍ତ୍ରୀ ମଣ୍ଡଳରେ ଦୀର୍ଘ ବର୍ଷ ଧରି ବିଭିନ୍ନ ସମୟରେ ସତ୍ୟବାଦୀ ଯୁଗର 
ଦିଗ୍ଦର୍ଶକ ଉତ୍କଳମଣି ପଣ୍ତିତ ଗୋପ ବନ୍ଧୁଙ୍କ ଶତ ବାର୍ଷିକୀ ରାଜ୍ୟବ୍ୟାପି ପାଳନ, ପଶ୍ଜିତ 
ନୀଳକଣ୍ଡଙ୍କ ଶତବାର୍ଷିକୀ ଓ ପଣ୍ତିତ ଗୋଦାବରୀଶଙ୍କ ଶତବାର୍ଷିକୀ ପାଳନ ପାଇଁ ମୋର 
ମନ୍ତ୍ରୀତ୍ଵ କାଳରେ ରାଜ୍ୟ ସରକାର ଯେପରି ଭାବରେ ସହଯୋଗ କରିଛନ୍ତି ବିଶେଷକରି 
ଶିକ୍ଷାବିଭାଗ, ଶିକ୍ଷକ ସମାଜ, ଶିକ୍ଷାନୁ ଷ୍ଠାନମାନ ସମଗ୍ର ରାଜ୍ୟରେ ଏହି ମନିଷ୍ୀମାନଙ୍କୁ 
ସ୍ମରଣ କରି ତାଙ୍କର ଦେଶ ପ୍ରେମ, ସାହିତ୍ୟ ସେବା, ଅସାଧାରଣ ବ୍ୟକ୍ତିତ୍ବ ଓ ପ୍ରଜ୍ଞାପ୍ରତି 
ଶ୍ରଦ୍ଧା ଜ୍ଞାପନ କରିଛନ୍ତି ତାହା ଆମ ପାଇଁ ଓ ଏ ରାଜ୍ୟର ସାହିତ୍ୟ ପ୍ରେମୀଙ୍କୁ ବିଶେଷ ଗର୍ବ 
ଓ ଗୌରବ ଆଣି ଦେବାରେ ସହାୟକ ହୋଇଛି ¦! ଗୋପବନ୍ଧୁ ନଗର, ନୀଳକଣ୍ଠନଗର, 
ଆଚାର୍ଯ୍ୟ ବିହାର ପ୍ରଭୁତି ଭୁବନେଶ୍ବରର ବହୁ ଅଞ୍ଚଳକୁ ନାମିତ କରିବାରେ ଏବଂ 

ରଷିପ୍ରତୀମ ଆଚାର୍ଯ୍ୟଙ୍କ ନାମରେ ଭୁବନେଶ୍ବର ଠାରେ ଏକ ମହାବିଦ୍ୟାଳୟ ପ୍ରତିଷ୍ଠା 
କରିବାରେ ଯେଉଁମାନେ ସହାୟକ ହୋଇଛନ୍ତି ସେମାନଙ୍କୁ ଏହି ଅବସରରେ ମୁଁ କ୍ତଞ୍ତା 
ଜଣାଉଛି । ଏଥୁପାଇଁ ବିଶିଷ୍ଟ ସାହିତ୍ୟକା ପୂର୍ବତନ ମୁଖ୍ୟମନ୍ତ୍ରୀ ଶ୍ରୀମତୀ ନନ୍ଦିନୀ ଶତପଥୀ, 
ବିଶିଷ୍ଟ ଜନ ନାୟକ ସ୍ଵର୍ଗତ ବିଜୁ ପଟ୍ଟନାୟକ ଓ ଦୀର୍ଘବର୍ଷଧରି ରାଜ୍ୟ ଶାସନର ମୁଖ୍ୟ 
ଭାବେ ଅଧ୍ଷ୍ପିତ ସାର ସ୍ଵୃତ ସାଧକ ଶ୍ରୀ ଜାନକୀ ବଲୁଭ ପଟ୍ଟନାୟକ ସମଗ୍ର ରାଜ୍ୟବାସୀଙ୍କ 


କୃତଜ୍ଞତାର ପାତ୍ର ଅଟନ୍ତି 


ସ୍ଵନ୍ଧ ସମୟ ମଧ୍ଯରେ ପଣ୍ତିତ ନୀଳକଣ୍ଠ ବକ୍ତ ତାମାଳା ପ୍ରଦାନ କରିବା ପାଇଁ 
ମୋତେ ପଣ୍ତିତ ନୀଳକଣ୍ଠ ସ୍ମୃତି ସମିତି ଅନୁରୋଧ କରିଥ୍‌ବାରୁ ମୁଁ ଯପୂରୋନାସ୍ତି ସେ 
ଦିଗରେ ଉଦ୍ୟମ କରିଛି । ଏଥ୍‌ରେ ମୋତେ ମୋର ଭାଇ ଡଃ ରବିନାରାୟଣ ଦାଶ 
ସାହାଯ୍ୟ କରି ନଥ୍୍‌ଲେ ଏହାକୁ ଠିକ୍‌ ସମୟରେ ପ୍ରସ୍ତୁତ କରିବା ସମ୍ଭବ ହୋଇ ନଥାନ୍ତା ! 
ତେଣୁ ଏଥ୍‌ରେ ଥୁବା ତୁଟି ବିଚ୍ୟୁତି ପାଇଁ ମୁଁ ଦାୟୀ । ଉଦାରତାର ସହିତ ଆପଣମାନେ 
ଏହାକୁ ଗ୍ରହଣ କଲେ ପଣ୍ତିତ ନୀଳକଣ୍ଡଙ୍କ ପ୍ରତି ମୋର ଶ୍ରେଷ୍ଠ ଶ୍ରଦ୍ଧାଞ୍ଜଳି ଅର୍ପିତ 
ହୋଇଥ୍‌ବା ମନେ କରିବି । 


ଆପଣମାନେ ଧୈର୍ଯ୍ୟର ସହିତ ଏତେ ସମୟ ମୋର ଏହି ପ୍ରବନ୍ଧଟି ଶୁଣିବାରେ 
ଯେପରି ଆଗ୍ରହ ପ୍ରକାଶ କରିଛନ୍ତି ସେଥ୍ପାଇଁ ଉପସ୍ଥିତ ସମସ୍ତ ସଦ୍ବଜନଙ୍କୁ ମୁଁ ପ୍ରଣାମ ଜଣାଇ 
ମୋର ବକ୍ତବ୍ୟ ଶେଷ କରୁଛି । 


ଜୟ ଉକ୍ରଳ ଜନନୀ 

